

عظم شخصتیں

# خواجہ نصیر

یاور وحی و عقل

مؤلف

عبدالوحید و فانی

ترجمہ

مجموعۃ الاسلام والمسلمین سید حسن عباس فطرت



انصاریان پبلیکیشنز

پوسٹ بکس نمبر ۱۸۷-۲۷۱۸۵

قلم، جمهوری اسلامی ایران

تیلی فون نمبر ۷۲۱۷۲۲

## مشخصات کتاب

نام کتاب: ————— خواب نصیر یاد روحی و عقل

تالیف: ————— عبد الوحید دفائی

ترجمہ: ————— سید حسن عباس فطرت


ناشر: ————— انصاریان پبلیکیشنز

خطاطی: ————— کوثر نقوی - بخوری

تعداد: ————— ۲۰۰

سال طبع: ————— صفر ۱۴۱۷ / جون ۱۹۹۶ء

پریس: ————— بہمن



\_\_\_\_\_

## فہرست کتاب

|    |                                    |
|----|------------------------------------|
| ۹  | پیش لفظ                            |
| ۱۵ | مقدمہ                              |
|    | فصل اول                            |
| ۱۹ | ساتویں صدی ہجری کا ایران           |
|    | فصل دوم؛                           |
| ۲۳ | مولد و ولادت خواجہ نصیر الدین طوسی |
| ۲۵ | ولادت                              |
|    | فصل سوم؛                           |
| ۲۸ | زمانہ تحصیل علم و اساتذہ           |
| ۲۸ | طوسی، طوسی میں                     |
| ۳۱ | رحلت پدر                           |
| ۳۳ | نیشاپور کو ہجرت                    |

۳۶ \_\_\_\_\_ طوسی شہر رے میں

۳۷ \_\_\_\_\_ طوسی قسم میں

۳۸ \_\_\_\_\_ طوسی اصفہان میں

۳۸ \_\_\_\_\_ طوسی عراق میں

### فصل چہارم:

۳۹ \_\_\_\_\_ زمانہ آشوب و بلا

۳۹ \_\_\_\_\_ آغاز فتنہ

۴۱ \_\_\_\_\_ مغلوں نے ایران پر کیوں حملہ کیا

۴۳ \_\_\_\_\_ مغلوں کے جرائم کی ایک جھلک

۴۵ \_\_\_\_\_ وطن کو واپسی

۴۷ \_\_\_\_\_ قاتن میں شادی

### فصل پنجم:

۴۸ \_\_\_\_\_ زمانہ کار و خدمات

۴۹ \_\_\_\_\_ اسماعیلیوں کے قلعے

۵۲ \_\_\_\_\_ طوسی قلعہ قہستان میں

۵۳ \_\_\_\_\_ سیاست میں داخلہ

۵۴ \_\_\_\_\_ طوسی، قلعہ الموت میمون ڈر میں

|     |                                       |
|-----|---------------------------------------|
| ۵۷  | اسماعیلی قلعوں سے خواجہ طوسی کی رہائی |
| ۶۱  | فتح بغداد                             |
| ۶۹  | خواجہ نصیر                            |
|     | فصل ششم:                              |
| ۸۳  | خواجہ نصیر کی اولاد                   |
| ۸۴  | صدر الدین علی                         |
| ۸۴  | اصیل الدین حسن                        |
| ۸۵  | فوز الدین احمد                        |
|     | فصل ہفتم:                             |
| ۸۷  | اخلاق خواجہ نصیر                      |
| ۸۸  | داستان اتہام                          |
|     | فصل ہشتم:                             |
| ۹۳  | شاگردان خواجہ نصیر                    |
| ۹۴  | علامہ علی                             |
| ۹۶  | ابن میثم بصرانی                       |
| ۹۹  | قطب الدین شیرازی                      |
| ۱۰۴ | ابن فوطی                              |

|     |                                  |
|-----|----------------------------------|
| ۱۰۶ | سید رکن الدین استرآبادی          |
|     | فصل نہم؛                         |
| ۱۰۹ | دانش آئنار خواجہ نصیر            |
| ۱۱۲ | خواجہ کی دانش کا ایک واقعہ       |
| ۱۱۳ | خواجہ کی ریاضی دانی              |
| ۱۱۶ | فلسفہ اور خواجہ                  |
| ۱۱۸ | طوسی اور علم کلام                |
| ۱۱۹ | ایک سنی المذہب دانشمند کا اعتراف |
| ۱۲۰ | تعلیم و تربیت                    |
| ۱۲۲ | خواجہ کا ادبی پایہ               |
| ۱۲۳ | اشعار خواجہ                      |
| ۱۳۰ | آئنار خواجہ نصیر                 |
|     | فصل دہم؛                         |
| ۱۳۷ | وفات خواجہ                       |
| ۱۴۱ | کتاب نامہ                        |

بِسْمِ اللّٰهِ الرَّحْمٰنِ الرَّحِیْمِ

## پیش لفظ

آج کل جسے تاریخ کا نام دیا جاتا ہے اور جس کے ذریعہ بڑی بڑی ہستیوں کو پہنچایا جاتا ہے وہ سب حقیقت نہیں بلکہ اس کا ایک حصہ ہے جس میں انسان اور دنیا کی جھلک دکھائی جاتی ہے۔ رسمی تاریخ کا تعلق انہیں سے افراد سے ہوتا ہے جن کی فکر و نظر مادیت سے آگے نہیں جاتی اور انہوں نے انسان اور اس کی دنیا کو جزا فیائی حدود میں قید کر رکھا ہے۔ اکثر مغربی تاریخ نویس حقیقت کو آنکھ کے تل کی طرح مانتے ہیں جو خود کو دیکھ نہیں پاتا وہ لوگ حقیقت شناسی کے میدان میں حواس و ہوش کو کام میں لاتے ہیں۔ جبکہ اس کے معترف ہیں کہ اسے محسوس نہیں کیا جاتا۔

وہ لوگ بہترین تاریخ نویس نہیں ہو سکتے جو تجربہ کو عقل کی بنیاد اور رواں دواں لذت و توسعہ کو انسان کا اعلیٰ مقصد و بشریت کے انجام کا کعبہ جانتے ہیں۔ ایسے لوگ جو ”ہستی“ کو بے آغاز و انجام کتاب اور انسان کو زندگی کے دلدل کار و سیدہ شجر جانتے ہیں وہ حقائق عالم کی تفسیر و تشریح نہیں کر سکتے یہ لوگ ہمیشہ زمانے کی بساط شطرنج پر ظلمت کے لشکر یا نئے کومات دینے والے بنے رہے اور صرف ایسی چیزوں کو ابھارا جس میں گھرائی ہے جس دلوں۔

آج تاریخ کے کتاب خانوں کی الماریاں مادہ پرست مورخین کی ٹکارشات سے بھری پڑی ہیں جنہوں نے ہزاروں کتابیں، مقالے، تصاویر و قلم و اسناد اپنے جیسے معمولی افراد کے فضائل و مناقب میں جمع کر کے رکھ دیتے ہیں۔ ان کتاب خانوں میں بہت کم ایسی ہستیاں ملیں گے جنہوں نے وحی کے لئے طور کی سیر کی اور آواز لن ترانی سنی ہو اور خلیل خدا کی طرح عقل کو کوچہ عشق میں قربان کر دیا۔

یہ تاریخ نویس ہمیشہ حالات کو ایک نگاہ سے دیکھنے کے عادی تھے، شاہان ستم گر کے کارہاں اور سطحی نظر رکھنے والے تھے ان کی زیادہ تر روایتیں ساز و سوز و شہرت و شعر و شہاب و شراب کی ہوتی تھیں اور عقیدہ دایمان و آزادی کے دشمن تھے۔ ان کا مقبول و مطلوب معیار اب بھی زر، وزر و ترویر ہی ہے۔ اور رنگ و جنگ و ننگ ان کے تین عناصر تریکیبے ایسے میں شجاعت دائمی کے نگہبانوں کا فرض بنتا ہے کہ وہ مغرب کے

معیار و نمونہ پر حملہ کریں اور تفسیر آفتاب لکھیں آفتاب حدیث و روایت نور کو دہرائیں۔

ہاں! اس فریب و بکر کی دنیا میں حدیث اخلاص اور قلم ہائے شجاعت و ایثار کی باتیں بھی ہونا چاہیں اور فکر بلند و جہاد کے ان صد نشیمنوں کا تعارف کرانا چاہیے جو غفلت و ذات کے اندھے کنویں میں پڑے ہوئے ہیں۔

لازم ہے کہ آزادی کے ان مجھوٹے مجسموں کے مقابلے میں تشریحی پارسائی کو رکھا جائے اور ایسے زمانے میں جبکہ مغرب کے اقتصاد کے ڈھنڈورچی "توسعہ" کے خالی نقارے کو پیٹ رہے ہیں۔ صدائے بیداری اور نعرہ فضیلت کو بلند کرنا چاہیے۔ حوزہ علمیہ کے بیدار اشراف اور قبیلہ ابرار کے بہترین فرزندان کا فرض ہے کہ وہ حتی الامکان مغرب کی دروغگوئی و فریبی معیار پیمانے و ترازو کو توڑ پھوڑ ڈالیں ان کے معیار و اقدار کو رکوا کر کے قرآنی و اسلامی تہذیب و آداب سے لوگوں کو آشنا کریں اور کفر و الحاد و ابتذال و استبداد کی ثقافتی جنگ میں سب لوگ ایک صف ہو کر ایمان و توحید و تقویٰ و عدالت کا لشکر ترتیب دیں۔

یونیورسٹی و حوزہ علمیہ و مدارس دینی کے علمائے متعہد کا فریضہ ہے کہ جوانوں اور نئی نسل کے سامنے اسلام کے اعلیٰ معیار و اقدار اور مغرب کی

متبذل تہذیب کا مقابلہ کر کے انہیں اسلام سے رغبت دلائیں تاکہ امت کے امور کی ڈور مغرب کے ہر دراز صفت عشاق کے ہاتھوں میں نہ جانے پائے لہذا اب یہ ضروری ہو گیا ہے کہ خالص عوامی رفاہ طلب افراد اور ناہدان سیاست مدار کا تعارف کیا جائے اور ان کے مقابل میں مغرب کے ہاتھوں بکے ہوئے ”پرچمداران علم و سیاست“ و ”وزیران دینے پرور“ کی بات چھیڑی جائے اور مغربی سازش والے سمیناروں کے مقابلے اور اس ڈالر کی حاکمیت والے زمانے میں مدرسہ فیضیہ کے فرزند آزادی و استقلال کا پرچم لے کر کھڑے ہو جائیں اور سرکار مرزا شیراز کی طرح فتویٰ کی طاقت کو دکھادیں اور سیاسی و ثقافتی سرحدوں کے نگہبانی تنگ درہ کے کماندار جیسی کریں۔

عظیم شخصتیں حیات بشری کی راتوں کے مہتاب اور انسانی امن و عافیت کے مضبوط قلعے اور پناہ گاہ ہیں اور انسانی قدروں پر بھیڑیوں کا حملہ ہو تو پناہ گاہوں کی طرف بسرعت چل پڑنا چاہیے۔

شخصیتوں کا قصہ دراصل علم فقہ کے باغباؤں کی داستان ہے وہ نقیبان جاوداں، یکیمان فردوس و فرزاد جنہوں نے شریعت کی مشعل ہاتھوں میں یوں تقامی کہ سحر کے سفیر اور مصلحان دلاورین گئے اس لئے تمام فرزندان اسلام پر لازم ہے کہ ستم و جور و فریب و جہل کی تاریکی میں اس قبیلہ نور کو پہچانیں۔ ”درش و ولایت“ سے آشنا ہوں اور مغرب کی سیاہ

رات میں مشرق و شمال و جنوب کے ستاروں کی مدد سے راستہ  
 ڈھونڈھنا کا لیں یہ قلم کی رسالت و منصب، حریت کی حدیث مسلسل  
 نور و نمائش کے حلقہ کی پاسداری ہے لہذا خیال رہے کہ دوسرے  
 لوگ ہرگز ہماری دلاوری کی تاریخ لکھیں گے نہ ہماری تہذیب ثقافت  
 کی تعریف کریں گے ہمیں خود ہی یہ کام کرنا ہو گا۔ ان ستاروں کی سوانح  
 عمری لکھنا ہمارا فرض ہے کیونکہ ظلمت کے نگہبان و پرستار ہمیشہ نور سے  
 بھاگتے ہیں اور فکر و نظر کے جلا کبھی بھی عقل و وحی کے طرفداروں کو  
 اچھا نہیں سمجھیں گے اور سستی و کاہلی کے عاشق کبھی بھی پروانے کے ترانے  
 نہیں سنائیں گے۔

اس کے ساتھ ہم محترم نویسندگان و قارئین کے شکر گزار ہیں عظیم  
 شخصیتوں کی زیارت ان ہی ستاروں کے ذکر پر ختم نہیں ہوتی بلکہ آئندہ  
 دنوں میں ہم ساتھ دیگر شخصیات پر نور کی زیارت کریں گے۔ اور ان  
 کی حیات و آثار پڑھ کر فیض حاصل کریں گے۔ توفیق اللہ کی طرف  
 سے ہوتی ہے اور اس سے قبولیت و الطاف بیکراں کی امید ہے۔ آخر  
 میں صاحبان فکر و نظر اور قارئین سے گزارش ہے کہ اپنے مشورہ قسم  
 پوسٹ بکس نمبر ۱۳۵/۱۸۵ کے تپے پر ارسال کر کے ہمارے ساتھ  
 تعاون فرمائیں۔

قم مرکز تحقیق باقر العلوم

\_\_\_\_\_

بِسْمِ اللّٰهِ الرَّحْمٰنِ الرَّحِیْمِ

### مقدمہ

اس کتاب میں سرزمین ایران کے عظیم فلسفی و عالم خواجہ نصیر الدین طوسی کی زندگی کا مختصر بیان ہے۔ کون تھے وہ، ساتویں صدی ہجری کے علمائے اہل میں سب سے نمایاں ایسا انسان کہ ان کی وفات کے سات سو سال بعد بھی دنیا ان کے علم پر تکیہ کرتے ہوئے ہے جنہوں نے اپنی فکر و نظر کی وسعتوں کو دنیا سے اسلام کے لئے سرمدہ نگاہ اپنی سیاسی و علمی شخصیت کو نمائش دوام کے لئے رکھا دیا ہے۔

خواجہ نصیر ایک ایسا نام ہے جس سے دنیا کے علم کی تاریخ آگاہ ہے یہی نہیں بلکہ وہ اس سرزمین ایران کی عالم پروردی اور علم کی تلاش و

کوشش کی ہوتی ہوئی تصویر بھی ہے۔

اس عظیم دانشمند اور فلسفی و دریا منی دان کی زندگی جو بغداد اور وینٹا پور و طوس جیسے شہروں میں تحصیل و تالیف و مسائل اجتماعی و سیاسی مشاغل میں گزری وہ حکمت و ریاضی و ہیئت کا نامور ترین استاد تھا اس نے ایسے انکشافات کئے ہیں جہاں کسی کی فکر کی رسائی نہیں ہوتی تھی اور ایسے موضوعات کو منور کیا ہے جو اب تک اچھوتے تھے۔ آپ نے علم کلام میں ایسا ناقوس بجایا کہ اس کی آواز درباراً آج بھی اہل دانش کے کانوں میں گونج رہی ہے۔

اگرچہ ہم، خواجہ نصیر کو ایک عظیم فلسفی، کلامی ماہر، فلکیات کے طور پر جانتے ہیں۔ لیکن حق یہ ہے کہ ہنگاموں و حوادث سے بہرتی ہوئی اور ایک وحشی ترین قوم کے درمیان گزرنے والی ان کی طویل زندگی کا کما حقہ بیان اب تک ہوا ہی نہیں کیونکہ مستشرقین و مغرب زدہ اہل قلم نے ان کے بارے میں جو کچھ لکھا ہے وہ ان کے زمانے کے سیاسی و اجتماعی حالات کا لحاظ کئے بغیر ہی لکھا ہے اور اس طرح انہوں نے خواجہ کی شخصیت کو بالکل بدل دیا ہے اور ان کی صحیح تصویر کو جہل و سیاست کے غبار میں چھپا دیا ہے۔ چنانچہ سات سو برس گزرنے کے بعد بھی خواجہ نصیر منظر مظلومیت کے اسیر ہیں کیونکہ جب خود عرض و متعصب افراد سے ان کی علمی حیثیت کا انکار ممکن نہ ہوا تو انہوں نے خواجہ کے سیاسی و اجتماعی چہرے کو داغدار و مجروح کرنے کی کوشش کی اور کم نہیں بلکہ بہت زیادہ۔

اور جس بات نے ہمیں قلم اٹھانے پر اکسایا اور اس عظیم دانشمند کے

طوفانی دنیا جیسی زندگی کو کاغذ کے سینے پر اتارنے کے لئے مجبور کیا  
اس کی ایک وجہ نہی نسل کی تشنگی دور کرنا و اسلامی معاشرہ کے  
نمونہ کو پیش کرتا تھا دوسری وجہ مغلوں کی غارتگری۔

جیسا مغربی ثقافت کا حملہ بھی ہے جو ان دنوں بڑی ہی  
شدت کے ساتھ ہم پر سہرا ہے۔ ایسے میں ایمان و جہاد  
و آزادی کے پیکروں اور بڑے بڑے دانشمندوں کی  
زندگی و سوانح سے بہتر ان لوہنہالوں کے لئے  
کوئی نمونہ عمل ہو سکتا ہے۔

آخر میں مناسب جانتا ہوں کہ چند جگہ  
باقراعلوم کے ارکان اور کتاب خانہ آیتہ اللہ  
نجفی مرعشی و کتابخانہ آیتہ اللہ حائری کے  
معاونین کا شکریہ ادا کروں جنہوں  
نے کتابوں اور ماخذ کی جمع  
آوری میں حقیر کی مدد کی

عبد الوحید وفائی

دارالحدیث لاہور

پاییز (۱۳۷۲ھ ش)

آفدہ حوالان الوردیہ

العبادین

---

## فصل اول

### ساتویں صدی ہجری کا ایران

سرزمین ایران کے لئے ساتویں صدی بہت سخت و پراسشوب رہی ہے یہ خوارزم شاہی حکومت کا زمانہ تھا جبکہ مغلوں کا حملہ ہوا اس ملک پر ان کا ظہر و قبضہ ہو گیا البتہ اس سے پیشتر ۷۵ سال تک سلجوقی حکومت بہر حال امن و سکون کی ضمانت رہی لیکن خوارزم شاہیوں کی سلطنت اور مغلوں کے حملے سے

سلطہ خوارزم میں حکومت کرنے والوں کا لقب خوارزمشاہ تھا اور خوارزم کا علاقہ ماوراء النہر اور بیرو خوارزم کے شمال میں تھا۔ وہاں کے بزرگوں میں زحمشہری ابویرکان بیرونی جمال الدین محمد بن عباس خوارزمی کا نام لیا جاسکتا ہے

بہائشی و بے چینی کا دور شروع ہو گیا۔

خوارزمشاہیان نسل ترک تھے اور سلجوقیوں کی حکومت کی ایک شاخ جیسے ہے ابتدائی دور میں یہ سلجوقیوں کے تابع و باج گزار تھے لیکن بعد میں آہستہ آہستہ طاقت ور ہو گئے اور اپنی خود مختار حکومت بنائی۔

سلجوقی سرداروں میں سے بلکاتین ایک شخص انوشکین نامی غلام کو خریدتا ہے اور انوشکین اپنی غیر معمولی ذہانت و صلاحیت کے باعث سلجوقی دربار میں معزز ہو جاتا ہے اور اسے ترقی مل جاتی ہے بعد میں وہ بغاوت کا پرچم بلند کر کے خوارزمشاہیوں کی حکومت قائم کر لیتا ہے۔ اس سلسلہ کی بہت سی شاخیں ہیں ان میں اہم ترین لوگ جنہوں نے تاریخ میں حیثیت حاصل پیدا کی اور ایک بڑی حکومت بنا سکے ان کی ابتدا انوشکین سے ہوتی ہے سادہ خاتمہ محمد خوارزمشاہ پر۔

سلطان محمد خوارزم شاہ کے غرور کی وجہ سے یہ سلسلہ پائیداری و مضبوطی نہیں پیدا کر سکا گو اس نے بہت خونریزی کی اور متعدد لڑائیاں لڑیں، ماداً النہر کی سرزمین کو فراختائیوں سے چھینا، غوریوں سے افغانستان اور تاجیکان سے اراک، فارس و آذربائیجان لے کر تقریباً پورے ایران کا فرمانروا بن

لے خوارزمشاہیوں کی اس جماعت کلی ترتیب اس طرح ہے انوشکین پہلا حاکم قطب الدین محمد پسر انوشکین، آئیز فرزند قطب الدین آل ب ارسلان، علاء الدین نکشے و سلطان محمد خوارزم شاہ فرزند نکش

بیٹھا۔

لیکن اس کے عہد میں ملک کے اندر اتحاد و یگانگی برائے نام نہ تھی پھر سلطان محمد کے عباسی خلیفہ سے نلنا سب تعلقات، المورگی میں سلطان کی والدہ ترکان خاتون اور ترک سرداروں کی مداخلت، ان کی زور زبر دستی و نائنصافی وغیرہ ایسے عوامل تھے جس کی وجہ سے ملک کی حالت اتر ہو گئی تھی۔ سلطان محمد فتح بغداد کا قصد رکھتا تھا کہ ناگہاں ایران مغلوں کے حملے کی خبر آئی جس نے اسے روک دیا اس کتاب کی چوتھی فصل میں ہم مغلوں کے حملے اور اس کے وجوہات کو بیان کریں گے۔

لیکن ان خراب و ناسامد حالات اور اسی ساتویں صدی میں ایک سے ایک عظیم اشران بزرگان، دانشمندان، و بڑے بڑے تالفہ جہان افراد کا سرزمین ایران پر ظہور ہوا۔ انھوں نے ایجاد و اختراع کی دنیا میں ایسی زمینیں دریافت کی جہاں کسی دانشمند کے قدم نہیں پہنچے تھے اور ایسی ایسی ایجادات سے لوگوں کو بہرہ ور کیا جہاں اب تک کسی کی رسائی نہیں ہوئی تھی اس سے بزرگوں نے تاریخ میں انقلاب برپا کر دیا اس عہد کے دانشوروں میں خواجہ حافظ شیرازی، شیخ مصلح الدین سعدی، رشید الدین فضل اللہ دہلوی، اتوارخ واپے، خواجہ شمس الدین جوینی، عطا ملک جوینی (مصنف تاریخ جہاں کشا، اور فلسفی، ریاضی داں، منجم، متکلم نامی خواجہ نصیر الدین سے کا نام لیا جاسکتا ہے۔

\_\_\_\_\_

## فصل دوم

### مولد و ولادت خواجہ نصیر الدین طوسی

مولد — طوس — ایک سے ایک نامی گرامی علماء دانشمند و بزرگ ہستیوں کی سرزمین ہے جس میں کاہر ایرانی ادب، ریاضی، تاریخ، علم، تمدن و تہذیب، ثقافت میں اپنی ایک چمکدار تاریخ رکھتا ہے۔ ماضی میں اسی خاک سے تاریخ ساز اور حکمت و فلسفہ و علمی دنیا کے قد آور افراد جیسے ”جاہر بن حیان“ امام محمد غزالی، حکیم ابوالقاسم فردوسی خواجہ نظام الملک و خواجہ نصیر الدین طوسی وغیرہ اٹھے ہیں۔

طوس خراسان کے مضافات میں ہے جس کا اہم شہر مشہد ہے۔ زمانہ قدیم میں طوس کئی شہروں کا مجموعہ تھا جن کے نام نوفان، طاہران، رادکان،

ہیں ان میں اہم شہر طاہران (شہر طوس) رہا ہے۔ مگر آج کل طاہران جو مشہد سے چار فرسخ کی دوری پر تھا بالکل مٹ گیا ہے چند شہرستانہ برجیوں کے کچھ نہیں رہ گیا ہے۔

نوقان "شہر طاہران سے کچھ چھوٹا تھا۔ شیعوں کے آٹھویں امام حضرت علی بن موسیٰ الرضا کی قبر اس شہر سے باہر سناہاد گاؤں (موجودہ مشہد) میں ہے۔ جب امام رضا علیہ السلام کے مشہد میں توسیع ہوئی تو وہ سناہاد گاؤں سے متصل ہو گیا۔ اور مشہد کا ایک محل بن گیا سو آج بھی نوقان نام کا محل باقی ہے لے

لے طوس کی توصیف میں خواجہ نصیر کے ایک معاصر شاعر نے کہا جو حسب ذیل اشعار ہیں۔

|                            |                            |
|----------------------------|----------------------------|
| حبذا آب و خاک جگہ طوس      | کوشد آرامگہ فضل و ہنر      |
| معدن و منبع حقیقت و فضل    | مرتع و مربع صفاد نظر       |
| آب او چون سپہر مہر نماے    | خاک او چون صدف گہر پرور    |
| ہمچو خزالی و نظام الملک    | ہمچو فردوسی و ابو جعفر     |
| دندین روزگار خواجہ نصیر    | اعلم عصر و مقتدای بشر      |
| کز افضل ز مبداء فطرت       | تا باکون چو او نخواست دیگر |
| ایں چنین بقعد با چنین فضلا | سزدار بر فلک بر ارد سر     |

## ولادت

تقریباً آٹھ سو سال پہلے ”جہرود“ قم ایک روحانی و عالم کنبہ آٹھویں امام  
حضرت علی رضا علیہ السلام کی زیارت کے لئے مشہد کا قصد کرتا ہے اور  
واپسی کے وقت اسے خاندان کے بزرگ عالم کی مادر گرامی کی بیماری  
کے سبب سے شہر طوس کے ایک محلہ میں ٹھہرنا پڑتا ہے توڑے دن کے  
بعد اس عالم روحانی کے اخلاق و سیرت پسندیدہ کو دیکھ کر عوام گرویدہ  
ہو جاتے ہیں۔ اور اس عالم جلیل القدر سے درخواست کرتے ہیں کہ یہاں  
جماعت مسجد کی اور تدریس مدرسہ علیہ محلہ حسینہ طوس کو کر لیں اور یہیں  
قیام فرما ہو جائیں۔

اس بزرگ روحانی کا نام شیخ وجیہ الدین محمد بن حسن تھا آپ  
کو بزرگان دین سے اجازہ روایت حاصل تھی اور ایک اہم سبب تھا  
کہ لوگ ان کی طرف متوجہ ہو گئے۔

شیخ وجیہ الدین کے ایک فرزند تھے جن کا نام صادق تھا اور ایک  
صاحبزادی تھی جن کا نام صدیقہ تھا مگر انہیں ایک اور اولاد نرینہ کا انتظار

تھا کیونکہ شیخ کا دل بہت چاہتا تھا کہ ان کے یہاں ایک ایسا فرزند پیدا ہو جو مشہور علمی گھرانے معروف بہ ”فیروز شاہ جہرودی“ کا نام روشن کرے اور اسے باقی رکھے۔ کیونکہ ان کے بڑے بیٹے صادق نے درس و تحصیل علم میں دل چسپی ظاہر نہیں کی چنانچہ یہ انتظار زیادہ طولانی نہیں ہوا تھا کہ ایک رات جب شیخ مسجد سے گھر آئے تو انھیں دوسرے بیٹے کی ولادت کی خوشخبری مل گئی ہو یہ کہ اس رات شیخ بہت مضطرب تھے کہ خدا خواستہ ان کی اہلیہ کو کوئی آزار و ناگواری درپیش نہ ہو جائے اس لئے انھوں نے دعا و مناجات کے بعد قرآن کریم سے فال نکالی تو یہ آیت مبارکہ نکلی ”محمد رسول اللہ والذین معہ اشداء علی الکفار رجاء منہم“ شیخ وجیہ الدین نے قرآن کریم کی اس آیت کو فال نیک خیال کیا اور مولود جس کے بارے میں معلوم نہ تھا کہ لڑکی ہے یا لڑکا ”محمد“ نام رکھ دیا جبکہ خود ان کا نام بھی محمد تھا۔

ابھی آفتاب نے سرزمین ایران کو روشن نہیں کیا کہ شیخ کے گھر کے سورج نے بارش انوار کردی یعنی روز شنبہ ۱۱ جمادی الثانی ۵۹۷ھ کو بوقت طلوع آفتاب ساتویں صدی کی حکمت و ریاضی کا منور ترین چرخ سرزمین طوس پر جلوہ گر ہو گیا۔ جو اس صدی کے ایرانی دانشمندوں و فلاسفہ و سیاستمداروں میں ممتاز ہوا اور سارے عالم میں اس کی شہرت ہوئی۔

اس کا نام ”محمد“ کنیت ”ابوجعفر“ لقب ”نصیر الدین“ محقق

طوسی، استادالبشر تھا اور مشہور خواجہ سے ہوا۔ لے  
 مرحوم شیخ عباس قمی "محدث قمی" خواجہ نصیر کے بارے میں کتاب  
 مغایح الجمان میں لکھتے ہیں،

"نصیر الملتہ والدین، سلطان الحکامہ والستکلمین، نواز الشیعہ و حجة الفترۃ النابتہ  
 استادالبشر و العقل الحادی عشر لہ

اکثر مورخین کے مطابق خواجہ نصیر کے اجداد جیسا کہ اشارہ کیا گیا ہے  
 اہل جہرود قم تھے اس طرح خواجہ نصیر کی اصل ارض قم ہے لیکن چونکہ انہی  
 کی ولادت طوس میں ہوئی اس لئے طوسی کہلا سے اور اسی نام سے  
 شہرت حاصل کر لی۔

محدث قمی کے مطابق خواجہ کے مورث اصل جہرود و شاہدہ کے  
 نام نے مشہور جگہ، قم کے نزدیک کٹ کے باشندے تھے۔ جہرود کا فاصلہ  
 قم سے دس فرسخ ہے (۳۵ میل)، وہ جگہ بہترین آب و ہوا والی ہے اور  
 وہاں ایک قلعہ بھی موجود ہے جو قلعہ خواجہ نصیر کے نام سے مشہور ہے۔

---

لہ ایران میں خواجہ کہتے تھے دانشمند بزرگ، سرور و مالدار کو بیسے  
 خواجہ حافظ شیرازی، خواجہ عبداللہ انصاری، خواجہ نظام الملک۔

لہ تحتہ الاجاب ص ۲۸۵ محدث قمی

لہ فوائد الرضویہ ص ۶۰۳ محدث قمی

## فصل سوم

### زمانہ تحصیل علم و اساتذہ

#### طوسی، طوس میں

خواجہ نصیر الدین نے اپنا بچپن و نوجوانی طوس میں گزارا۔ انھوں نے ابتدائی اسباق جیسے پڑھنا، لکھنا، قرأت قرآن، عربی و فارسی قواعد معانی و بیان اور کچھ علوم منقول جیسے حدیث کو اپنے عالم دروہانی باپ محمد بن حسن طوسی سے حاصل کیا ساتھ ہی اس زمانے میں خواجہ نصیر قرآنکے خوانی و فارسی شناسی میں اپنی والدہ سے استفادہ کرتے رہتے تھے۔ اتنا کچھ پڑھانے کے بعد باپ نے بیٹے کو منطق، حکمت، ریاضی و طبیعات کے نامور استاد نور الدین علی بن محمد شیمی کے سپرد کر دیا جو خواجہ نصیر کے ماموں بھی تھے۔ کچھ عرصے تک خواجہ طوسی نے ماموں سے درس

اس لئے انھوں نے کہا کہ ان کو نیشاپور جانا چاہیے۔

طوسی نے شہر طوس میں اپنے استاد اور باپ کے ماموں نصیر لیا لیکن بعد میں انھیں ایسا لگا کہ ان کے علم کی پیاس ماموں نہیں بھسا سکتے اس لئے اسی اثنار میں وہ اپنے باپ کے مشورے پر ریاضی کے مستند ماہر محمد حاسب سے متوکل ہوئے جو اس وقت طوس آئے ہوئے تھے۔ جن کے چشمہ علوم و دانش سے ان کی روحی و فکری تشنگی ایک حد تک دور بھی ہوئی لیکن کمال الدین محمد حاسب طوس میں چند ماہ ہی رہے۔ اور چلتے چلتے خواجہ نصیر کے والد سے بولے کہ جتنا مجھے معلوم تھا میں نے تمہارے بیٹے کو دید یا مگر اب وہ ایسے سوالات کرتا ہے کہ کبھی کبھی میں اس کے جواب سے عاجز ہو جاتا ہوں۔

اب محقق طوسی نے طوس میں رہنے کا خیال ترک کر دیا اور اہل علم کی تلاش میں نکل پڑنے کی سوچنے لگے اس درمیان ان کے والد کے ”نصیر الدین عبداللہ بن حمزہ“ طوس تشریف لائے اور خواجہ نصیر کو حصرہ کے لئے ان سے فیض حاصل کرنے کی غرض سے طوس میں شہر گئے۔ لیکن ان کے والد کے ماموں بھی جو علوم حدیث و درجہاں و درایہ کے ماہر دانشمند تھے خواجہ کی روحی تشنگی کو سکون بخش سکے۔

خواجہ نصیر نے ان سے زیادہ سے زیادہ نئی باتیں سیکھ لیں۔ لیکن خواجہ نصیر کی بے انتہا ذہانت و استعداد نے والد کے ماموں کو حیران کر دیا اور انھوں نے محسوس کیا کہ خواجہ نصیر کا طوس میں رہنا زیادہ فائدہ مند نہیں ہے

الدین عبداللہ بن حمزہؓ کے ہاتھ سے مقدس روحانی لباس زیب تن کیا  
اور خواجہ نصیر کو ان کی طرف سے نصیر الدین کا لقب عطا ہوا۔ ان کی اور  
ان کے والد کی تاکید سے خواجہ کی طوس سے ہجرت کے خیال کو تقویت  
ملی۔

---

## رحلت پدر

کچھ ہی دنوں پہلے خواجہ نصیر نے خوشی خوشی روحانیت کا مقدس لباس زیب تن کیا تھا اور نصیر الدین کا لقب پایا تھا اس کی یاد ابھی محو نہیں ہوئی تھی اور وہ طوس ہی میں تھے کہ اچانک ان کے پدر نامدار بیمار پڑ گئے اور روز بروز ان کی حالت خراب ہونے لگی۔ اہل خانہ نے جتنی بھی کوشش دوا و علاج میں کی وہ مفید نہ ہوئی اور آخر کار جاڑوں کی ایک سرد رات میں وجیہ الدین نے اپنے عزیز واقربا کو پاس بلایا اور ہر ایک کو وصیتیں کر کے ہمیشہ کے لئے سب کو خدا حافظ کہا اور خواجہ نصیر کی روح کو غم و اندوہ سے بھر دیا۔ خواجہ نصیر جو جلد ہی وطن سے ہجرت کے خیال میں تھے اب پہلے سے زیادہ سہارے و امداد کے محتاج ہو گئے لیکن مقدر میں

تو یہ تھا کہ ایک طرف باپ کی موت اور دوسری طرف ترک وطن ان کو مضبوط کر کے آئندہ کے سخت حادثات و حالات سے مقابلہ کے لئے توانا کر دے۔

انہوں نے خود ان ایام کی یاد میں لکھا ہے۔

”میرے باپ جو جہانگیرہ و تجربہ کار تھے انہوں نے مجھے علوم و فنون کی تحصیل اور بزرگان مذاہب کے اقوال و نوشتوں کو سننے و پڑھنے کی ترغیب دلائی یہاں تک کہ فضل الدین کاشی کے شاگردوں میں سے ایک بزرگ کمال الدین محمد حاسب ہمارے شہر میں کچھ دنوں کے لئے آئے جو حکمت و فلسفہ خصوصاً علم ریاضی میں مہارت تامہ رکھتے تھے اگرچہ میرے والد سے ان کی گہری آشنائی نہیں تھی پھر بھی انہوں نے مجھ کو حکم دیا کہ ان سے استفادہ کرو اور میں ان کی خدمت میں حاضر ہو کر فن ریاضی کی تحصیل میں مشغول ہو گیا۔ پھر وہ حضرت طوس چھوڑ کر چلے گئے اور میرے باپ کی وفات بھی ہو گئی مگر میں نے اپنے باپ کی وصیت کے مطابق مسافرت اختیار کر لی چنانچہ جہاں جہاں کسی فن کے استاد سے ملاقات ہوتی، میں وہیں ٹھہر جاتا اور ان سے استفادہ کرتا تھا مگر چونکہ میرا باطنی رجحان حق و باطل میں تمیز پیدا کرنے کا تھا، اس لئے کلام و حکمت جیسے علوم کی جستجو میں لگ گیا۔

## نیشاپور کو ہجرت

نیشاپور خراسان کے چار بڑے شہروں (مرود، بلخ، ہراشا، نیشاپور) میں سے ایک شہر تھا اور سالہا سال شاہان طاہریان وغیرہ کا پایہ تخت رہ چکا تھا۔ عرصہ دراز سے علم و دانش کا مرکز تھا اور اپنے دامن میں بہت سے علمائے ایران کی پرورش کر چکا تھا۔ اگرچہ وہ کئی بار حملہ و هجوم کا شکار بھی ہوا خصوصاً قبیلہ ”غز“ جس نے بڑی تباہی پجائی تھی اور شہر کے اکثر مدارس، مساجد، کتاب خانے ویران ہو گئے تھے پھر بھی مغلوں کے حملہ سے قبل تک نیشاپور علمی اہمیت کا حامل تھا مگر اس وحشی و صحرا نورد قوم کے حملہ سے ویرانہ دکھنڈر میں بدل گیا۔

خواجہ نصیر نے طوس میں مقدمات و مہادیات کی تحصیل کے بعد والد کے ماموں کی نصیحت و باپ کی وصیت پر عمل کرتے ہوئے تکمیل علم کے لئے جب نیشاپور کا سفر اختیار کیا تو اس وقت ان کے والد کے

وفات کو صرف ایک سال گذرا تھا اور نیشاپور کا شمار اس عہد کے مشہور اسلامی درسگاہوں میں ہوتا تھا اور شہر اس وقت تک مغلوں کی یلغار کا شکار نہیں ہوا تھا۔

محقق طوسی نے نیشاپور میں اپنی مسلسل کوشش و محنت جاری رکھی اور والد کے ماموں کی نصیحت کے مطابق مدرسہ سراجیہ نیشاپور میں قیام کیا اور پھر سراج الدین قمریؒ کی تلاش میں لگ گئے۔

امام سراج الدین ایک مرد فاضل و دیندار تھے۔ انہوں نے نہایت صبر و وقار و احترام کے ساتھ خواجہ نصیر کی احوال پرسی کی، باپ کی وفات پر تعزیت ادا کی اور خواجہ کا تعارف مدرسہ سراجیہ کے متولی مرزا کاظم سے کرایا تاکہ وہ انہیں مدرسہ میں ایک کمرہ رہنے کے لئے دیدیں۔

خواجہ نصیر کے لئے یہ مدرسہ سطح بالا کے کالج جیسا تھا ان کے کمرہ کے ساتھی مدرسہ کے ایک فاضل شمس الدین عبد الحمید ابن عیسیٰ خسر و شاہی تھے جو تبریز سے نیشاپور تحصیل علم کی غرض سے آئے تھے۔

اس مدرسہ میں امام سراج الدین کا علمی پایہ سب سے بلند تھا ان کا شمار افضل ترین استادوں میں ہوتا تھا۔ وہ فقہ و حدیث درجہ اول کا درس خارج دیتے تھے۔ انہوں نے جب نصیر الدین کے فوق العادہ وغیر معمولی ذہن و استعداد کو ملاحظہ کیا تو ان کو اپنے درس میں شرکت کی اجازت دیدی اور خواجہ نصیر تقریباً ایک سال تک امام سراج الدین کے درس سے میں شریک رہے۔

اس مدرسہ میں ایک اور بزرگ استاد تھے جنہوں نے اسام  
 فرید الدین رازی سے درس لیا تھا اور فلسفہ میں تبحر خاص رکھتے تھے وہ  
 چار واسطوں سے ابن سینا کے شاگرد قرار پاتے تھے ان کا نام فرید الدین  
 داماد نیشاپوری تھا ان کا شمار اس عہد کے بزرگ ترین استادوں میں  
 ہوتا تھا وہ مدرسہ نظامیہ میں درس دیتے تھے خواجہ نصیر کو موقع مل گیا کہ  
 وہ ان سے "اشارات ابن سینا" کا درس لیں۔ مرقوم ہے کہ فرید الدین  
 صدر الدین سرخی کے شاگرد تھے جو افضل الدین غیلانی کے اور وہ  
 ابو عباس لاکرہی کے اور وہ ابو علی سینا کے مشہور شاگرد تھے۔  
 پس جائز و شائستہ یہی ہے کہ ہم خواجہ نصیر الدین طوسی کو ابو علی سینا  
 کے شاگردوں میں شمار کریں۔

استاد و شاگرد میں مذاکرہ و مباحثہ کا سلسلہ بڑھا تو فرید الدین نیشاپوری  
 نے نصیر الدین طوسی کی استعداد علمی و فوائش کسب علم کو دیکھتے ہوئے ان  
 کو ایک دوسرے دانشمند قطب الدین مصری شامی سے ملایا جو فرید الدین  
 رازی کے شاگرد تھے نہیں بلکہ علم طب کی مشہور کتاب "قانون ابن سینا"  
 کے بہترین شارحین میں سے تھے۔

خواجہ نصیر نے جو ابن سینا کی "اشارات" فرید الدین سے پڑھ رہے

۱۔ روضات الجنات ج ۱۶ ص ۵۸۲ (خوان ری) قصص العلماء ص ۳۸۱

(مرزا محمد تنکابنی) مجالس المؤمنین ج ۲، ص ۲۰۳ (قاضی نور اللہ شوشتری)

تھے قطب الدین سے قانون ابن سینا کا درس لینا شروع کر دیا۔ الغرض  
یہ ایرانی عالم دنیا کی طرح حرکت دروانی و زندگی سے بہرہ نہ تھا اور اسے  
ایک لمحہ بھی قرار نہ تھا اور جہاں بھی کسی علم و فن کا استاد اسے مل جاتا وہیں  
اس سے علم حاصل کرنے میں لگ جاتا۔ طوسی کو نیشاپور میں سب  
کچھ ملا مگر عرفان و سلوک کی لطافتوں سے بے بہرہ رہے اس لئے  
وہ اس زمانے کے مشہور عارف شیخ عطار (متوفی ۶۲۷ھ) کی خدمت  
میں پہنچے اور ان سے استفادہ کیا۔

### طوسی شہر رے میں

نیشاپور کے علماء و دانشمندیوں سے علوم و فنون کے حصول کے بعد  
طوسی زیادہ دن وہاں نہیں رہے۔ انھوں نے سطح بالاتر کے دورہ  
کو چھوڑ کر شہر وں شہروں ملکوں ملکوں پھرنا شروع کر دیا جب کا مقصد  
نئی بات کا حصول و اس عہد کے علماء و دانشمندان کا دیدار تھا تا کہ  
قابل استفادہ شخصیت سے کچھ حاصل کر لیا جائے اس لئے وہ چند  
ہینے رے میں مقیم رہے اور اس عرصے میں وہ عظیم دانشمند ہر بانے  
الدین محمد بن محمد بن علی الحمدانی قرظینی سے آشنا ہوئے جنہوں نے  
رے میں سکونت اختیار کر رکھی تھی۔

## طوسی قسم میں

محقق طوسی شہر رے سے اصفہان جانا چاہتے تھے اثنائے راہ میں وہ ایک عالم میثم بن علی بن میثم بحرانی سے ملے تو انہوں نے خواجہ نصیر کو قم چلنے اور خواجہ ابوالسعادت اسعدی بن عبد القادر بن اسعد اصفہانی کے درس سے استفادہ کا مشورہ دیا۔

مصنف کتاب فلاسفہ شیعہ " نے قم کو ان شہروں میں شمار کیا ہے۔ جہاں خواجہ نصیر نے تعلیم حاصل کی اور خواجہ نصیر کی معین الدین سے شاگردی کے تعلق سے لکھا ہے۔

شاید قم میں خواجہ نے معین الدین بن سالم بن بدران ساذانی مصری امانی سے بھی استفادہ کیا ہو۔ لے

## طوسی اصفہان میں

نصیر الدین نے قم کے بعد اصفہان کا سفر کیا مگر جب وہاں

لے فلاسفہ شیعہ ص ۲۸۲ از شیخ عبداللہ نعمہ (ترجمہ جعفر غضبان)

کسی استاد کو نہ پایا جس سے استفادہ کیا جائے تو سفر عراق کا ارادہ کر لیا۔

### طوسی عراق میں

خواجہ نصیر نے عراق میں ”علم فقہ“ ابن ادریس حلی و ابن زہرہ حلی کے شاگرد معین الدین سلم بن بدران مصری مازنی سے حاصل کیا اور ۶۱۹ھ میں معین الدین سے اجازہ روایت لینے میں کامیاب ہو گئے۔  
محقق طوسی نے عراق میں فقہ علامہ حلی سے سیکھی اور علامہ نے بھی حکمت کی تحصیل خواجہ نصیر سے کی حوزہ میں یہ روایت و طریقہ اب تک باقی ہے اور استاد و شاگرد ایک دوسرے سے معلومات علمی کا حصول کرتے رہتے ہیں اور نہایت انکساری و تواضع کے ساتھ کسب علم کا عمل جاری رہتا ہے۔

اس کے بعد نصیر الدین موصل میں کمال الدین موصلی کی خدمت میں باریاب ہوئے اور ان سے علم نجوم و ریاضی کا حصول کیا۔ اس طرح خواجہ نصیر نے حصول علم کے دوران خود کو فراموش کر دیا اور وطن و خاندان سے مدتوں دور رہنے کے بعد ہی خراسان واپسی کا قصد کیا۔

## فصل چہارم

### زمانہ آشوب و بلا

#### آغاز فتنہ

جس زمانے میں خواہد نصیر عراق میں مشغول تحصیل علم تھے قوم مغل کے حملہ کی پراگندہ و ناگوار خبریں ایران سے ان تک پہنچتی رہتی تھیں۔ مغل قوم صحرائشینوں اور بیاباں گروہ قوموں سے بنی تھی جن کی زندگی مویشی پالنے اور شکار کرنے میں گذرتی تھی زیادہ تر یہ خشک بیابانوں میں رہتے تھے اور ابتدا میں شمالی چین کے فرمانبردار و باج گزار تھے۔

یہاں تک کہ ان میں سے ایک شخص یسوگامی نامی جو چنگیز خاں کا باپ اور قبیلہ قیات کا سردار تھا اٹھ کھڑا ہوا اس نے غلامی کا لباس

نکال پھینکا اور مغلوں کے لالت سے قبائل کو اپنا مطیع کر لیا۔  
 یسوگامی کی موت کے بعد اس کا بڑا بیٹا ”تمپوچین“ (یعنی مرد آہنی) جو بعد میں چنگیز خان کے نام سے مشہور ہوا۔ اس کا جانشین بنا اور تمام قبائل کو اپنی ماتحتی میں لے لیا اور بعد میں قبیلہ ”بجرائیت“ جو جیسائی تھا اس پر بھی غلبہ حاصل کر لیا۔ چنگیز خاں جو گننامی کے غلہ سے برآمد ہوا تھا جنوب و مشرق پھر مغرب کی طرف موج عظیم بن کر نازل ہوا ابتدا میں اس نے شمالی مغربی چین پر حملہ کیا اور بعد میں ”کین“ شاہی پھر دریائے زرد کے ساحل اور سین کو فتح کیا اس کے بعد لشکر حرار لے کر مغرب کی طرف چل پڑا۔

اس تعلق سے کتاب چنگیز خاں چہرہ خوزریز تاریخ کا مصنف لکھتا

ہے۔

مغلوں کا حملہ تاریخ کی عظیم بلا تھی جو وسط ایشیا کے بڑے حصے سے نازل ہوئی اس کے سبب سے نہ صرف یہ کہ ہزاروں بے گناہ انسانوں کی ہولناک موت اور شہروں و دیہاتوں کی غارت گری و تاریخی و علمی و ثقافتی نشانیوں کی نابودی ہوئی بلکہ وہ دنیا کے اس خط میں اہم سیاسی جغرافیائی و سماجی و تمدنی تغیرات کا وسیلہ بن گئی۔ اور اس کا اثر صدیوں تک باقی رہا نہ محض ان کے تگ و تازو و خطوں میں بلکہ دنیا کے ہر حصے میں اب بھی یہ تاریخی حیرت

اپنا وجود رکھتی ہے کہ کیسے ایک بے نام و نشان قوم چین سے  
 کے بلند مقامات کی طرف سے معمولی سازوں ان کے ساتھ  
 نشیب و فراز کو طے کرتی ہوئی چلی اور ترقی یافتہ و متمدن و  
 منظم ممالک کو تہس نہس کر کے رکھ دیا اور سب کو شکست  
 دے کر ایک وسیع و قوی ترین حکومت کی مالک ہو گئی۔

اس صحراورد قوم کے اندر کون سے عناصر تھے جس نے  
 چنگیز جیسے افراد پیدا کئے اور انہیں تمام فوجی و سیاسی و جہانی  
 برتری بخشدی جن کی قوت ناقابل تصور تھی ایسے سنگدل  
 سرداروں کو پال پوس کر دنیا کی اقوام کی جان کے پیچھے لگایا۔  
 یہ عقیدہ تاریخ آج تک حل نہیں ہو سکا۔ لے

### مغلوں نے ایران پر کیوں حملہ کیا

جس وقت مغلوں نے چین و وسطی ایشیا پر قبضہ کر لیا تو وہ خوارزمشہا<sup>۱</sup>  
 کے ہمسایہ ہو گئے۔ انہوں نے باہم اقتصادی و تجارتی روابط قائم کرنے  
 کے لئے منغل تہار کو ماوراء النہر بھیجا لیکن ایران کی سرحد میں داخلے  
 کو تے ہی ان پر حملہ ہو گیا اور اس طرح یہ واقعہ مغلوں کے لئے ایران

پر حملہ کا بہانہ بن گیا۔ شروع میں چنگیز خاں ایران پر قبضہ کرنا نہیں چاہتا تھا۔ لیکن سلطان محمد خوارزم شاہ کا غیر عاقلانہ رویہ اور سیاست سے ناواقفیت اس کی موجب بنی اور جو نہ ہونا چاہیے تھا ہو گیا۔

اس قصہ کی تفصیل یہ ہے کہ سلطان محمد خوارزم شاہ اور چنگیز خاں کے درمیان تجارت کا معاہدہ ہو چکا تھا اور قرارداد پر فریقین نے دستخط بھی کر دیئے تھے۔ اس کے بعد تقریباً پانچ سو مغل تجار نے ماوراء النہر کے ارادہ سے سفر کا آغاز کیا اور اپنے ساتھ گمراہ قیمت اشیا جیسے سونا، چاندی، ریشم، قیمتی کپڑے لئے ہوتے "اترار" پہنچے جو خوارزم شاہی سلطنت کا پہلا شہر تھا۔ یہاں پر اترار کے حاکم خاتر خاں کو درجو مادر خوارزم شاہ "ترکان خاتون" کا رشتہ دار تھا، لالچ نے آگھیرا۔ وہ خوارزم شاہ کے پاس پہنچا اور ان تاجروں کو مغلوں کے جاسوس بتایا۔ خوارزم شاہ نے غایر خاں کے قول پر اعتماد کرتے ہوئے کہا کہ مغل تاجروں کی نگرانی کرتے رہو۔ غایر خاں نے تمام مغل تاجروں کو بجز ایک نفر کے دجو حمام میں تھا اور بعد میں فرار کر کے وطن پہنچا، قتل کروا کے ان کے اموال کو اپنے قبضہ میں کر لیا۔

فراری تاجر چنگیز کے پاس پہنچا اور چو کچھ گزرا تھا بیان کیا۔ چنگیز خاں نے تاجر کے قتل سے آگاہ ہونے کے بعد ایک آدمی کو جو کبھی سلطان تمش خوارزم شاہ کی خدمت میں رہ چکا تھا دو دیگر تاجروں کو سلطان محمد کے پاس بھیجا اور اس فعل پر اعتراض کرتے ہوئے غایر

خاں کو حوالہ کرنے کی کوشش ظاہر کی لیکن سلطان محمد نے اسے قبول نہیں کیا کیونکہ اس کے زیادہ تر درباری و امراء لشکر خاں خاں کے قبیلے سے تھے، یہی نہیں بلکہ اس نے چنگیز خاں کے فرستادگان کو قتل کر دیا اور اس طرح وہ مغلوں کے سیلاب کو ایران اور تمام مشرق اسلامی ممالک کی طرف کھینچ لیا۔

یہ حملہ ۶۱۶ھ سے شروع ہوا اور سوائے جنوبی حصے کے ایران کے بیشتر شہر مغلوں کے تصرف میں آ گئے۔

## مغلوں کے جرائم کی ایک جھلک

ایران کی تاریخ کے بدترین ادوار میں سے ایک اس سرزمین پر مغلوں کا حملہ و یورش تھی جو ایرانی و تباہی کا سیلاب بن گئی اور اپنے دامن میں بجز ادہام و جادو پرستی و خرافات کے اور کچھ نہیں رکھتی تھی۔ انھوں نے بعض مقامات پر حیوانات کو بھی نہیں چھوڑا ان پر سبھی رحم نہیں کیا۔ اتر، بخارا، سمرقند، مرو، نیشاپور، بغداد وہ شہر تھے جہاں پر مغلوں نے اپنے جرائم کی تاریخ مرتب کر دی ہے۔

مورخین لکھتے ہیں،

چنگیز خاں کا بیٹا تولوی ایران کے لئے مامور کیا گیا۔

اس کے لشکر کے سردار کا نام ”تفاجار نویان“ تھا جو چنگیز کا داماد بھی تھا اس نے ماہ رمضان سن ۶۱۸ھ میں نیشاپور کا محاصرہ کر لیا۔ تیسرے دن محاصرہ شدگان میں سے کسی کے تیر سے ہلاک ہو گیا پھر کیا تھا بالآخر دہم صفر سن ۶۱۸ھ کو مغلوں نے نیشاپور پر دوبارہ دھاوا بولا اور قتل عام کر کے سب کو مار ڈالا۔

چنگیز خاں کی بیٹی (تفاجار نویان کی بیوی) بھی نیشاپور، میں آگئی اور اس کے حکم سے بچے کچھ افراد بھی قتل کر دیئے گئے اس نے حکم دیا کہ شہر کو ایسا تباہ کر دو کہ یہاں کھیتی باڑی کی جا سکے۔ یہاں تک کہ بلی اکتے بھی زندہ نہ رہ سکیں۔ نیشاپور کو سات دن تک شبانہ روز پانی میں ڈبائے رہے اس کے بعد پوری بستی میں جو بویا گیا یہ ایک شخص بخارا سے اس واقعہ کے بعد فرار کر کے خراسان آیا۔ جب اس سے بخارا کا حال پوچھا گیا تو بولا:

آئے و کھود ڈالا و جلا دیا، مار ڈالا اور لے دے کر چلے گئے

ان مغلوں کے طور طریقہ، رسوم و آداب کی تصویر یہ ہے کہ چنگیز خاں

۱۔ تاریخ منول ص ۵۶ عباس اقبال آشتیانی  
 ۲۔ جہاں کشانی جوینی ج ۱ ص ۸۲-۸۰ نقل از تاریخ منول ص ۳۰۔  
 عباس اقبال آشتیانی۔

کی موت کے دو سال بعد ایک جشن شانہزادگی برپا کیا گیا جشن کے خاتمہ پر مغلوں کے تمام سردار و فرزندان و اشراف چنگیز خاں کی قبر پر پہنچ گئے ان کے ہمراہ چالیس کم عمر حسین کینزریں جو لباس ہائے فاخرہ و قیمتی زیورات سے مزین تھیں۔ کینزروں کے علاوہ انھوں نے اپنے ساتھ چالیس گھوڑے میں رکھے تھے اور ان سب کو اپنے متوفی خاقان کے احترام میں قربان کر دیا۔<sup>۱</sup>

## وطن کو واپسی

جس وقت سرزمین ایران پر مغلوں کا مڈی دل قتل و غارت چمائے ہوئے تھے اور ہر روز ایک نئے شہر نئی بستی پر ٹوٹ پڑتا تھا خواہ نصیر الدین عراق میں اپنی تعلیم مکمل کرنے میں مشغول تھے اگرچہ مغلوں کے حملے کا حال ان کو ملتا رہتا تھا۔ بعض ایرانی عراق پہنچ کر مغلوں کی خونخواری سے بے رحمی کا چشم دید حال نصیر الدین سے کہتے اور اس کی تفصیل سے آگاہ کرتے ظاہر ہے کہ ایسے حالات کو سن کر ہر مسلمان کا دل تڑپ جاتا تھا

<sup>۱</sup> جہان کشای جوینی، تاریخ مغول، نوشتہ عباس اقبال نقل از کتاب

چنگیز خاں چہرہ خونریز تاریخ ص ۱۸۸ محمد احمد پناہی

چنانچہ اس عظیم دانشمند کا بھی یہی حال ہوا وہ بے حد مضطرب ہو گئے۔ اور وطن واپسی کا پختہ ارادہ کر لیا انھیں یہ برداشت نہ ہوا کہ وہ تو آرام سے رہیں اور ان کے ہم وطن و خاندان والے پُر آشوب و بھرائی حالات میں زندگی بسر کریں۔ نیز عراق میں ان کی علم و دانش سے فائدہ اٹھانے والے بھی بہت کم نظر آتے تھے۔

وطن کی طرف واپسی میں طوسی نے درمیان راہ کئی شہروں کا سفر کیا اور دوستوں سے ملاقات کرتے ہوئے نیشاپور پہنچے نیشاپور اس وقت مغلوں کی گرفت میں تھا مگر ابھی بالکل ویران نہیں ہوا تھا، یہاں پہنچ کر طوسی کو اپنا زمانہ طالب علمی یاد آیا۔ مدرسہ سراجیہ اور مدرسہ کے وسط میں حوض اور دوستوں کے کمرے وغیرہ یکبارگی تمام یادیں ابھر آئیں اور وہ گھبرا گئے کہ آہ کیا یہ وہی مدرسہ ہے؟ یہیں پر نیشاپور تھا اگر تھا تو کیوں خاموش و مبہوت ہے وہ شہر میں کوئی نہیں ہے سوائے جلے ہوئے درختوں اور نیم ویران مکانوں کے۔

طوسی نیشاپور سے طوس رجائے پیدائش، کی طرف چل پڑے طوس کے جس مکان میں وہ پیدا ہوئے تھے اس کا دروازہ کھٹکھٹانے پس اور پھپھ کی یادیں انھیں گھیر لیتی ہیں۔ گلیوں میں پھرنا، محلہ کے بچوں کے ساتھ کھیلنا کو دنا سب کچھ یاد آجاتا ہے۔ وہ زمانہ جبکہ وہ طوس میں اپنے روحانی و عالم باپ کے ساتھ تھے اور تحصیل علم کا آغاز کیا تھا اسی طرح کی ہزاروں فکریں و خیال ان کے ذہن میں آتے جاتے ہیں۔

مگر یہ کیا۔ گھر میں کوئی نہیں جو دروازہ کھولے کیا پورا کنبہ مغلوں کے حملہ کا شکار ہو گیا یا شہر چھوڑ کر سب کہیں چلے گئے۔ طوسی کو یہی سے خیالات ستار ہے تھے کہ ان کا قدیم ہمسایہ مرد بزرگ و پیر ملتا ہے اور اصل کیفیت سے مطلع کرتا ہے۔ طوسی اپنے کنبہ سے ملاقات کے لئے شہر قائن پہنچتے ہیں اور وہاں اپنی ماں و بہن کو موجود پایا تے ہیں ایک مدت قائن میں بسر کرتے ہیں اور اہل شہر کے اصرار پر امام جماعت مسجد ہو کر لوگوں کو مسائل دینی سے آگاہ کرتے ہیں اور قوم مغل کے احوال کو معلوم کرنے کی جستجو و کوشش کرتے رہتے ہیں۔

## قائن میں شادی

نصیر الدین جو اب ایک دانشمند کامل اور مستند عالم و اہل فضل ہیں قائن کے عوام میں خاص احترام کر چکے ہیں ان کی سیرت و کردار و رفتار لوگوں کے لئے نمونہ عمل بن گئی ہے۔ تنہا زندگی بسر کرنے میں دشواری محسوس کرتے ہیں اور فخر الدین نقاش کے مشورہ و تشویق سے جو ایک علم دوست و عمار سے محبت رکھنے والے بزرگ تھے اور اس زمانے میں خواجہ نصیر کی ماں و بہن فخر الدین کی بیٹی ہی کے مکان میں رہتی تھیں، اور ماں کی رضامندی سے ۶۲۸ ہجری میں فخر الدین نقاش کی بیٹی ”زرگس خانم“ کو اپنا شریک حیات بنا لیتے ہیں۔

---

## فضلِ پنجم

### زمانہ کار و خدمات

#### اسماعیلیوں کے قلعے

آج سے ۳۳۵ سال پہلے حسن بن صباح نے مذہب اسماعیلیہ کی ایران میں بنیاد رکھی دیر فرقہ شیعوں میں سے نکلا تھا جو امامت حضرت علی علیہ السلام سے امام جعفر صادق علیہ السلام کے بعد ان کے فرزند "اسماعیل" کو ان کا جانشین مانتا تھا۔

لیکن اس فرقہ کی کارگردگی ایران میں صباح کے ہاتھوں شروع ہوئی جو ابتدا میں بظاہر مذہب اسماعیلیہ پر نہیں تھا مگر بعد میں سیاسی اسباب و مسائل کے باعث اس نے اس فرقہ کو اپنایا۔

ایک حکمدر سے کے تین دوستوں اور ساتھیوں کی حکایت مشہور

ہے اور وہ تین یار تھے عمر خیام، خواجہ نظام الملک و حسن بن صباح یہ تینوں نیشاپور کی طالب علمی کے زمانے میں باہم دوست تھے اور اسی وقت عہدہ لیا تھا کہ جو بھی بلند مقام و عہدہ پر پہنچے وہ دوسروں کی مدد کرے اور ان کا خیال رکھے۔ ان تینوں میں پہلے خواجہ نظام الملک سلجوقیوں کا وزیر بنا۔

اس نے عمر خیام کو نیشاپور کا حاکم بنانے کا ارادہ ظاہر کیا لیکن خیام نے یہ عہدہ قبول نہ کیا۔ بلکہ دنیا داری سے بے اعتنائی ظاہر کی حسن صباح کو رے یا اصفہان کی گورنری پیش کی تو اس نے انکار کیا مگر اس کا سبب بے اعتنائی دنیا نہیں بلکہ لمبی امیدیں اور اونچے مقام و مرتبہ کی خواہش تھی وہ چاہتا تھا کہ وزارت میں خواجہ نظام الملک کا شریک ہو اور تھوڑے عرصے تک اس منصب پر رہا بھی مگر بعد میں زیادہ کی ہوس نے اس میں انتقام جوئی کا جذبہ پیدا کر دیا اور وہ اپنے دوست خواجہ نظام الملک سے انتقام لینے کی فکر میں پڑ گیا اس مقصد کے لئے اس نے مصر کے فاطمین سے مدد طلب کی جو اسماعیلی مذہب رکھتے تھے اور سلجوقیان جو سنی مذہب تھے ان سے جنگ کے لئے قلعہ الموت کو اپنا اڈہ و ٹھکانہ بنالیا۔

قلعہ الموت کا فاصلہ قزوین سے تقریباً چھ فرسخ ہے اس کی حیثیت اسماعیلیہ کے پایہ تخت کی تھی اور لگ بھگ اس علاقہ میں پچاس مستحکم قلعے تھے جن پر اسماعیلیوں کے قبضہ و تصرف حاصل کر لیا تھا

جس میں مشہور ترین ”قلعہ الموت“ ”میمون ڈر“ و ”لنہ سر“ تھے۔  
 مرقوم ہے کہ الموت کے علاوہ اسماعیلیان ولایت قوس دسنان  
 و دامغان، و فہستان میں بھی متعدد مضبوط قلعے رکھتے تھے جن کی مجموعی  
 تعداد ایک سو پچاس تک تھی اور ایک ایک آدمی اس قلعہ کے انتظام  
 کے لئے مقرر تھا جسے محشم کہتے ہیں اور ان محشموں کے لئے پابندی  
 تھی کہ حکومت کی مدت میں یہی نہیں رکھ سکتے تھے یہ

یہ قلعے ان اسماعیلی جنگجو یوں کے لئے جائے امن و پناہ تھے جنہ  
 پر حکومت سلجوقیان و دیگر حکومتوں کا بس نہیں چلا اور کوئی ان کو چل نہیں  
 سکا یہاں تک کہ مغلوں کے بھی کسی حملے اور یورشیں با اثر ثابت نہیں ہوئیں  
 آخر کار ۶۵۴ ہجری میں ہلاکو خاں مغل نے اس کو فتح کیا اور وہ بھی  
 ایک چال کے ذریعہ ان کو خواگی پر آمادہ کر لیا، اس بنا پر حسن بن صباح  
 کے زمانے (۷۸۳ھ) سے زمانہ نور شاہ اور ہلاکو خاں کے ہاتھوں قلعوں  
 کی فتح (۶۵۴ھ) تک اسماعیلیوں نے وہاں (۱۷۱ سال) اپنی سرگرمیاں  
 جاری رکھیں ۳

---

۱۔ جنوب خراسان جو قاتن، فردوس و طبرستان پر مشتمل ہے۔

۲۔ کتاب تاریخ مغول ص ۴۲۔ ۱۲ عباس اقبال

۳۔ اس ۱۷۱ سال کی مدت میں اسماعیلیوں کے ساتھ بادشاہوں نے حکومت  
 کی جتنے نام یوں ہیں حسن صباح، کیا بزرگ امید، اس کا میا محمد، اس محمد کا میا محمد دم، محمد جلال  
 الدین عطار الدین محمد سوم، رکن الدین نور شاہ، کافیت نامہ و ہند

## طوسی قلعہ قہستان میں

خواجہ نصیر کے چند ماہ تک قاسن میں رہنے اور شادی کے بعد قہستان کے "مقتشم" ناصر الدین عبدالرحیم بن ابی منصور دجومر دفاضل و کریم فلسفہ دوست اور فلسفہ کی عربی کتابوں کا فارسی میں ترجمہ چاہتا تھا، نے انھیں بلا بھیجا ان کی بیوی راضی ہو گئیں اور دونوں نے اسماعیلیوں کے قلعے کی راہ لی۔ اس زمانے میں ایک کے بعد دوسرے شہر مغلوں کے حملے سے سقوط کر رہے تھے تو بہترین و محکم ترین جگہ اسماعیلیوں کے قلعے ہی تھے کیونکہ مغلوں سے مقابلہ اسماعیلیوں اور ان کے مضبوط قلعوں ہی ممکن تھا دوسرا کوئی انس کی طاقت نہیں رکھتا تھا۔

خواجہ نصیر جس زمانے میں قلعہ قہستان میں رہتے تھے بڑے احترام کی زندگی بسر کرتے تھے اور شہر قاسن میں آمد و رفت کے لئے آزاد تھے۔ اسی زمانہ میں انھوں نے اپنے میزبان ناصر الدین کی فرمائش پر "طہارۃ الاعراق" ابن مسکویہ کو عربی سے فارسی میں ترجمہ کر کے میزبان کے نام پر اسے "اخلاق ناصری" سے موسوم کیا۔

اور اس کے بیٹے معین الدین بن ناصر الدین کے لئے علم ہدیت کا "رسالہ معینیہ" لکھا اور اس رسالہ کا نام اس کے نام پر رکھا۔

## سیاست میں داخلہ

اول تو نصیر الدین کا مذہب اسماعیلیوں سے میل نہیں کھاتا تھا دوسرے یہ کہ اسماعیلیہ عام لوگوں پر جو ظلم و ستم ڈھاتے تھے اس نے ان کو اسماعیلیہ سے دل برداشتہ کر دیا تھا۔ اس لئے انہوں نے بہتر جاننا کہ بغداد کے عباسی خلیفہ سے مدد طلب کریں لہذا انہوں نے خلیفہ کی مدد میں ایک قصیدہ لکھا اور اسے ایک شخص کے توسط سے بغداد بھیج دیا عباسی خلیفہ کا وزیر "ابن علقمی" جس نے خواجہ نصیر کے فضل و کمال کا شہرہ سن رکھا تھا اس واقعہ سے خوفزدہ ہو گیا اور سوچنے لگا کہ ہو سکتا ہے کہ خواجہ نصیر کی دانش و علم سے خلیفہ متاثر ہو جائے اور میرا مرتبہ و منزلت کم ہو جائے اس لئے اس نے اسماعیلی بادشاہ کے وزیر دناصر الدین محتشم قہستانی کو مخفیانہ طور پر ایک خط لکھ کر تمام ماجرا کہہ سنایا۔ دناصر الدین محتشم کو جیسے ہی یہ خبر ملی، اس نے خواجہ نصیر الدین طوسی کو جو اس وقت نیشاپور میں تھے گرفتار کر کے اپنے پاس بلوایا۔ خواجہ نصیر جو اب تک اسماعیلیہ قلعوں میں عزت و احترام کے ساتھ آزادانہ آمد و رفت کرتے تھے اب ایک قیدی کی صورت میں نظر بند کی حیثیت سے زندگی گزارنے پر مجبور ہو گئے۔

## طوسی، قلعہ الموت، میمون ڈر میں

خواجہ نصیر اپنے پہلے سیاسی اقدام میں شکست کھا گئے اور اگر ان کی عقلمندی و ہوشمندی نہ ہوتی تو ان کی جان بھی چلی جاتی۔ انھیں قرظین کے قلعہ میں "علاء الدین محمد" کے پاس لے گئے اور اس کے حکم سے خواجہ نصیر کو وہیں پر رہنا پڑا اس زمانے میں تمام اسماعیلی قلعوں کا حاکم علاء الدین محمد تھا۔ لیکن وہ ظلم و تعدی قتل عام، بے انتہا شراب خوری، مایخیلیا کے مرض اور حکومت اسماعیلی کو کمزور کرنے کے الزام کی وجہ سے انجام کار اپنے بیٹے خورشاہ کی مرضی سے اپنے ہی ایک طرفدار حسن مازندرانی، کے ہاتھوں قتل کر دی گیا۔ اس کا بیٹا اس کا جانشین بن کر تخت نشین ہوا۔ اس نے خواجہ نصیر کے علم و فضل کی تعریف سن رکھی تھی لہذا اس نے انھیں اپنے پاس میمون ڈر بلا لیا۔

خواجہ نصیر نے تقریباً ۲۶ سال اسماعیلیہ قلعوں میں گزارے اور یہ پوری مدت انھوں نے متعدد کتابوں کی تالیف و تحریر میں صرف کی جن میں شرح اشارات ابن سینا، اخلاق ناصری، رسالہ معینیہ، مطلوب المؤمنین، روضۃ القلوب، رسالہ تولد تبرا، تحریر مجسطی، تحریر اقلیدس کے روضۃ التسلیم، خصوصیت سے لائق ذکر ہیں۔ اس عرصہ میں انھوں

نے اسماعیلیوں کے کتاب خانہ سے استفادہ کیا اور اپنی بے پناہ فکری قوت و علم و دانش و کمال کے باعث مشہور و بلند مرتبہ قرار پائے۔ بعض مورخین کا خیال ہے کہ محقق طوسی اپنی مرضی سے اسماعیلیوں کے پاس نہیں گئے تھے انھوں نے کتاب شرح اشارات کے آخر میں اس طرف اشارہ کیا ہے اور اپنی ناگواری و مجبوری کے بارے میں لکھا ہے کہ:

میں اس کتاب کا بیشتر حصہ ایسے برے حالات میں لکھا ہے جس سے بدتر و سخت تر وضع زندگی ممکن نہیں ہے۔ کتاب کا بڑا حصہ میں نے انتشار و پریشانی فکر میں تحریر کیا ہے اس وقت کا ہر لمحہ میرے لئے عذاب دردناک و رنج سے پُر تھا اور حسرت و اندوہ اپنے ساتھ رکھتا تھا۔ کوئی وقت ایسا نہ تھا کہ میری آنکھ تر اور دل سے پریشان نہ ہو۔ کوئی لمحہ ایسا نہ تھا کہ میرا غم فزول ترا در سوز دل دو بالا نہ ہوتا ہو کسی فارسی شاعر نے کیا خوب کہا ہے:

بگر داگرد خود چند آنکہ بینم بلا انگشتی و من نگینم  
معلوم نہیں کہ میری زندگی کا کوئی حصہ حادثات سے خالی ہے کیوں نہیں ہے اور کیوں مجھے دائمی حسرت و ندامت کا سامنا ہے اور غم کے لشکر کے درمیان میری زندگی

گذر رہی ہے۔ خدایا بحق رسول بزرگ و وحی پسندیدہ  
مجھے اس طوفان مصیبت و امواج بلا کے نجات دے  
تیرے رسول اور اس کے وحی اور اہل بیت پر درود  
میں جن مشکلات میں پھنسا ہوا ہوں اس سے خلاصی عنایت  
فرما۔ تو ارحم الراحمین ہے اور تیرے سوا کوئی خدا نہیں  
ہے لے

لے رقت اکثر بافی حال صعب لایکن اصعب منھا حال و رسمت  
اغلبھا فی مدۃ کد و رة بال لایوجد کہ رسمندہ بال بل فی اذنتہ کیون کل جزم منہا غوافغضتہ  
و عذاب الیم و ندامتہ و حسرة عظیم و امکانہ تو قدر کل آن فیہا زبانیۃ نازحیم و یصیب من فوقہا  
حیم ماضی وقت یس عینی فیہ مقرر اولابی مکدر اولم یحی عین لم یزدالی ولم یغنا  
ہتی و غمی نعم ما قال الشاعر بالفارسیۃ:

بگرداگرد خود چندراکھہ بینم بلا انگشتی و من نگینم

و مالی یس فی امتداد حیوتی زمان یس حملوا بالحوادث المستلزمہ للندامتہ الدائمہ  
والحسرة الابدیہ و کان استمرار عیشی امین جیوشہ مخوم و عساکرہ ہوم، التہم ضعی من تراحم  
افواج البلا و تراکم امواج العنا بحق رسولک المحتبی و وصیہ المرتضیٰ صلی اللہ علیہا و آلو  
فرج غمی ما اتا فیہ بحق لا الہ الا انت وانت ارحم الراحمین۔

شرح اشارات ج ۲، ص ۱۴۶ نقل از فلاسفہ شیعوں ص ۲۸۵، شیخ عبد اللہ نغمہ۔

## اسماعیلی قلعوں سے خواجہ طوسی کی رہائی

مغلوں نے بہت سے اسلامی ممالک کو اپنا مطیع بنا لیا تھا مگر مغربی ایشیا کے ایک حصہ میں اب بھی اسلام ان سے مغلوب نہیں ہوا تھا ایسا ہونا ہی چاہیے تھا کیونکہ قہستان، دریائے الموت، البرز پہاڑ کے جنوبی دروں میں اسماعیلی فدائیان مستحکم قلعے رکھتے تھے اور دوسری طرف بغداد میں نبی عباس کے نام کی خلافت بھی قائم تھی، مصر و شام ایوبی سلاطین کے قبضہ میں تھا اور ابھی تک مغلوں کو ان پر تسلط کا موقع نہیں ملا تھا۔

اسماعیلی تمام مسلمانوں سے دشمنی رکھتے تھے اور جو بھی قدرت و طاقت حاصل کر لیتا اسے وہ اپنے فدائیوں کے وسیلے سے ختم کر دیتے تھے دوسری جانب ایوبی امرا میں باہمی اختلاف تھا ایشیائے کوچک کے سلجوقی سلاطین اور الجزائرہ کے حکام میں ٹھنسی رہتی تھی پورے مغل ان حالات سے باخبر تھے۔ لہذا پہلے ان کی کوشش یہ رہی کہ اسماعیلیان کو باہر نکالیں اور نبی عباس کا خاتمہ کر دیں اسلامی

مالک کے اندرونی حالات نے مغلوں کے اس خیال کو تقویت بخشی  
اسماعیلیوں کے ظلم و جور سے مسلمانوں کی جان پر نبی ہوئی تھی۔ قہستان  
و قزوین میں کوئی دن ایسا نہیں گذرتا تھا کہ مسلمانوں کی کوئی جماعت  
اذیت و مصائب کا شکار نہ ہو یا قتل نہ کر دی جائے۔ اسماعیلیوں کا  
ظلم اور شورش میں اپنی شدت پیدا ہو گئی جو ہر شخص کے لئے ناقابل  
تحمل و برداشت تھی۔ یہاں تک کہ قزوین کے محبوب عالم ”قاسمی شمس  
الدین قزوینی“ کئی بار ”منکو قان“ کے پاس حاضر ہوئے اور اس  
سے اسماعیلیہ کی شکایت کر کے مدد کے طالب ہوئے۔

آخر کار وہ وقت آ گیا کہ مغلوں کے بادشاہ وچنگیز کے پوتے  
”منکو قان“ نے اپنے چھوٹے بھائی ”ہلاکو خاں“ (جو اس وقت ۳۶ سال  
کا تھا) کو اسماعیلی قلعوں کی سرکوبی کے لئے مامور کر دیا۔

ہلاکو خاں نے ۶۵۱ھ میں اپنے ایک ہم مذہب عیسائی امیر ”کتبوقا“  
کو بارہ ہزار فوجیوں کے ساتھ قہستان و دریائے کر د کی طرف روانہ  
کیا اور خود ۶۵۳ھ میں سمرقند آیا طوس پہنچنے کے بعد اس نے ہرات  
کے حاکم ”ملک شمس الدین کرت“ کو قہستان کے محترم ناصر الدین کے  
پاس بھیجا اور اسے اپنی اطاعت قبول کرنے کا حکم دیا۔ اس وقت تک  
ناصر الدین پیر و ضعیف ہو چکا تھا وہ ہلاکو سامنے آیا اور سر جھکا دیا ہلاکو نے

بھی اس کا احترام کرتے ہوئے اسے شہر "تون" کی حکومت دیدی۔  
 ناصر الدین محتشم قہستان کی خود جو انگی عملی طور پر اسماعیلیہ کے محاذ  
 کی شکست ثابت ہوئی اور مغلوں نے اس کے بعد یکے بعد دیگرے  
 قلعوں کو تسخیر کر لیا۔ خواجہ نصیر کو تمام خبریں ملتی رہیں انھوں نے گمان کیا  
 کہ ہلاکو خوریزی پسند نہیں کیونکہ اس نے ناصر الدین محتشم کو دوسرے  
 جگہ کی حکومت دیدی اور قہستان کے لوگوں کا قتل عام بھی نہیں کیا۔

ہلاکو خاں نے بعد میں "خورشاہ" کے پاس اس نے دونوں  
 بھیجے اور اس کو اپنی اطاعت کی طرف بلا یا۔ خورشاہ نے خواجہ نصیر کی دست  
 وصلاح سے اس کی اطاعت قبول کر لی اور ایک سال کی مہلت مانگی۔  
 بادشاہ اسماعیلیان "خورشاہ" اور مغلوں کے فرستادگان میں دو  
 مہینے تک چند مرحلوں میں مذاکرہ چلتا رہا سرانجام کار خورشاہ نے اپنے  
 چھوٹے بھائی کو خواجہ نصیر الدین طوسی کے ساتھ ہلاکو خاں کے پاس  
 بھیج دیا اور خود اول ذی قعدہ ۶۵۴ھ بروز یکشنبہ قلعہ سے نکل کر نیچے  
 آیا اور اس طرح ایران میں حکومت اسماعیلیان کا خاتمہ ہوا اور تاریخ میں  
 اسماعیلیان کا نام کے سوا اور کچھ باقی نہ رہا۔ اس موقع پر خواجہ نصیر نے  
 چند اشعار بھی کہے ہیں؛

سال عرب چون شش صد و پنجاہ چار شد

لے اب شہر تون کا نام فردوس ہو گیا ہے اور شہر صوبہ خراسان کے جزئی حصے میں ہے۔

یکشنبہ اول مہ ذی قعدہ باسداد  
 خورشان پادشاہ اسماعیلیان ز تخت  
 برخواست پیش ہلاکو ہایستاد  
 عربی سال ۶۵۳ھ یکشنبہ اول ذی قعدہ کی صبح تھی جب اسماعیلیوں  
 کا بادشاہ خورشاہ تخت سے اٹھا اور ہلاکو کے سامنے آکر کھڑا ہو گیا۔  
 اس بارے میں ایک دوسرے شاعر نے بھی کہا ہے:  
 ہماں روز خورشاہ فرزند را  
 بزرگان و خویشان و پیوند را  
 بدرگہ فرستاد و روز دگر  
 خود آمد بر شاہ پیر و ز گمر  
 حکیمان عالم اصیل و نصیر  
 طبیبان عصر و مواید وزیر  
 از آن قلعہ با او فرود آمدند چو باران بر زرف رود آمدند  
 خورشاہ نے اسی دن اپنے فرزندان و اعزا و اقربا کو ہلاکو کے  
 پاس بھیج دیا اور خود دوسرے دن فاتح بادشاہ کے پاس پہنچا پھر  
 اس قلعہ سے حکیم و دانشمند و طبیب و وزیر و مددگار سب اس طرح  
 زمین پر اتر آئے جیسے دریا میں بارش آئی ہو۔ فعل سردار ہلاکو خاں  
 نے خواجہ نصیر الدین اور رئیس الدولہ کے فرزند کو جو بزرگ حکما و اطباء  
 میں سے تھے اور خورشاہ کی تسلیم و سپردگی کا ذریعہ بنے تھے قتل عام  
 و کشت و کشتار کو رکوادیا تھا۔ اپنے ساتھ بڑے احترام سے لایا اور ان

سے بہت خوش ہوا۔

## فتح بغداد

اسماعیلیوں کے قلعوں کو فتح کرنے کے بعد ہلاکو خاں نے بغداد پر حملہ کی تیاری شروع کر دی اور اپنی حکومت کے سربراہ و لشکر کے سرداروں سے مشورہ کر کے ان کے خیالات معلوم کئے چونکہ اس کا عقیدہ علم نجوم پر بہت زیادہ تھا اور اس کے بڑے بھائی منکوقاآن نے بھی تاکید کر رکھی تھی کہ ”حسام الدین منجم“ کو اپنے ساتھ رکھے لہذا ہلاکو نے حسام الدین منجم سے بغداد پر حملہ کے تعلق سے رائے مانگی۔ حسام الدین جو خلیفہ عباسی کا خیر خواہ تھا جواب میں بولا۔ خاندان خلافت کی بربادی کا ارادہ اور بغداد پر چڑھائی مبارک نہیں ہوگی کیونکہ قدیم الایام سے ایسا ہے کہ جس بادشاہ نے عباسیوں کی طرف رخ کیا ان کا ملک بھی چلا گیا اور عمر نے بھی وفائی نہیں کی اگر بادشاہ نے میری بات نہ مانی اور بغداد کا ارادہ کیا تو چھ خرابیاں ومصائب

۱۔ جامع التواریخ ج ۲ ص ۶۹ رشید الدین فضل اللہ، تاریخ مغول ص ۲۲، ۲۳

اقبال سرگذشت و حقاہت فلسفی خواجہ نصیر الدین طوسی ص ۵۰، محمد مسک زنجانی۔

پیش آئیں گے اول یہ کہ تمام گھوڑے مرجائیں گے اور فوج سے بیمار پڑ جائیں گے۔ دوم سورج نہیں نکلے گا۔ سوم بارش نہیں ہوگی۔ چہارم تیز آندھی آئے گی اور زلزلہ سے دنیا میں تباہی مچ جائیگی پنجم زمین سے کچھ اگے گا نہیں۔ ششم اس سال بادشاہ فوت ہو جائے گا۔ جب ہلاکو نے ان حوادث کا سبب پوچھا تو حسام الدین جواب زدے سکا۔ تب ہلاکو نے خواجہ نصیر کو بلایا اور ان سے مشورہ کیا۔ انھوں نے کہا کہ حسام الدین کی بتائی ہوئی ایک مصیبت بھی نہیں آئے گی ہلاکو نے حسام الدین کو طلب کیا تاکہ خواجہ نصیر سے بحث کرے۔

نصیر الدین نے کہا تمام اہل اسلام متفق ہیں کہ بہت سے بزرگ اصحاب شہید ہوئے مگر کچھ بھی گڑبڑ نہیں ہوئی اگر تم کہو کہ یہ عباسیوں کی تاثیر و خاصیت ہے تو اس کا جواب یہ ہے کہ مامون رشید کے حکم سے طاہر خراسان سے چل کر بغداد آیا اور اس کے بھائی محمد امین کو مار ڈالا۔ اس کے بعد متوکل اپنے بیٹے اور امراء کے ہاتھوں قتل ہوا۔ منتصر و معتز کو ان کے غلاموں نے قتل کیا۔ اسی طرح دوسرے کئی خلیفہ قتل کئے گئے مگر دنیا میں کوئی خلل واقع نہیں ہوا۔

۱۔ از کتاب سرگذشت و عقائد فلسفی خواجہ نصیر ص ۵۲ محمد مدرس

زنجانی (معمولی تبدیلی کے ساتھ)

بہر حال ہلاکو نے بغداد پر حملہ کرنے کی ٹھان لی اور مستعصم خلیفہ کے پاس اپنا سفیر بھیجا اور چاہا کہ خلیفہ ہلاکو کے دربار میں حاضر ہو کر ایلیخانی بادشاہ کی اطاعت کا اقرار و اظہار معذرت کرے لیکن جب خلیفہ نے اسے منظور نہیں کیا تو ہلاکو نے ہمدان کی طرف سے چڑھائی کی اور بغداد کا محاصرہ کر لیا۔ خلیفہ عباسی کے پاس سوائے اس کے کوئی راستہ نہ رہا کہ وہ بغداد کے قاضیوں، سادات نبی عباس اور اپنے بیٹوں ابو بکر و احمد کے ساتھ شہر بغداد کے باہر آئے اور سر جھکا دیئے پھر ہلاکو خاں نے خلیفہ کے قتل کے بارے میں مشورہ کیا تو اکثر بڑے بوڑھوں نے کہا کہ بہتر یہی ہے کہ خلیفہ کو قتل کر دیا جائے تاکہ لوگوں کو امان مل جائے مگر حام الدین منجم جس کی بات مغلوں کے یہاں محترم تھی بولا ”اگر خلیفہ قتل کیا گیا تو اسی وقت زمین پھٹ جائیگی آسمان زمین پر ٹوٹ پڑے گا اور عذاب ہی عذاب کا نزول ہوگا۔“ ہلاکو جو علم نجوم اور منجموں کی پیشین گوئی کا سخت معتقد تھا حام الدین کی باتیں سن کر ڈر گیا اور ارادہ بدلنے کے لئے سوچنے لگا اس لئے پھر خواجہ نصیر سے مشورہ کیا۔ انھوں نے جواب دیا کہ ابتداءے آفرینش عالم سے اب تک لوگوں نے ہزاروں بے گناہ افراد مثل حضرت یحییٰ حضرت زکریا، اولاد پیغمبر وغیرہم کو قتل کیا مگر ان حوادث میں سے کوئی ایک بھی واقع نہیں ہوا تو پھر کیا ہوگا؟ ہاں اگر بادشاہ کو زمین پر خلیفہ کا خون بہانے میں تردد ہے تو اس سے بچنے کا مناسب طریقہ یہ ہے

کہ خلیفہ کو کبیل میں لپیٹ کر آہستہ آہستہ اس کو گھونسنے، لات سے ادھر لایا جائے اور آسمان تاریک ہونے لگے یا طوفان آجائے یا زمین ہلنے لگے تو وہی پر ہاتھ روک لیا جائے اور اگر کچھ نہ ہوا تو پھر آپ آسودہ و مطمئن ہو جائیں۔ ہلاکو نے اس رائے کو پسند کیا اور اسی طریقے سے معتصم کو مل گیا اور دنیا میں کوئی انقلاب نہیں ہوا۔ اور پھر چہارم صفر ۶۵۶ھ کو بغداد مغلوں کے ہاتھوں فتح ہو گیا۔

خواجہ نصیر نے اس موقع پر شعر نظم کئے:  
سال ہجرت شش صد و پنجاہ و شش

روز یکشنبہ چہارم از صفر

چون خلیفہ نزد ہلاکو رسید

دولت عباسیان آمد پسر

ایک بات یاد رکھنے کے لائق ہے کہ مغربی ایشیا میں مغلوں کی لشکر کشی کا ایک عامل و مددگار ارمنوں کی چال بھی ہے۔ مغلوں نے جسے ہی قوت و طاقت حاصل کی وہ بغداد کو فتح کرنے کی سوچنے لگے کیونکہ اس وقت بغداد مسلمانوں کے خلیفہ کا مرکز و مستقر تھا اور خصوصاً اہمیت کا حامل تھا اور اس پر کسی بار حملے ہوئے جو نتیجہ خیز نہیں رہے

۱۔ استفادہ از قصص العلماء ص ۳۸۰، مرحوم تنکابی۔ "جیب السیر

کی کتاب سے نقل کیا"

یہاں تک کہ منکوقاآن کے عہد سلطنت میں جبکہ مسلمانوں میں باہمی نااتفاقی و فوجی کمزوری بہت بڑھ گئی تھی یہ واقعہ ناگوار ظہور میں آیا۔ ایک طرف مصر و شام کے مسلمانوں اور عیسائیوں کے درمیان صلیبی جنگ چل رہی تھی دوسری طرف آرمینیا کے بادشاہ نے منکوقاآن سے اتحاد و دوستی کا عہد و پیمانہ کر لیا۔ یہ دونوں چیزیں اس کا باعث ہوئی کہ منکوقاآن کا بھائی ہلاکو ایران کے اسماعیلیوں اور بغداد و مصر و شام کی فتح کے لئے چل پڑے۔

دیکھتے ہوئے کہ ہلاکو کی ماں ”سرقوی تی“ دسوگلی اور اس کا شوہر ”دوقوز خاتون“ عیسائی مذہب رکھتے تھے اور اس کے بیشتر فوجی مغل اور عیسائی تھے،

اس بنا پر فتح بغداد میں دو عوامل بڑے تھے ایک تو ہلاکو کے لئے منکوقاآن کا حکم دوسرے بنیادی طور پر اہم عامل جس نے اس واقعہ کو ظہور پذیر کیا وہ عباسی خلیفہ کی سستی و بے تدبیری تھی جس نے مغلوں کو لالچ میں ڈال دیا اور انھوں نے اپنا لشکر جرار بغداد کی طرف روانہ کر دیا۔

عباسی خلفاء جنھوں نے ۵۲۴ سال تک حکومت کی اور اتنی طویل مدت ہی ان کے مکر و فریب و حیلہ کو ظاہر کرتی ہے جس کی بدولت وہ مسلسل اتنے دنوں تک سلطنت کو چلاتے رہے۔

اس خاندان و سلسلہ کے خلفاء نے اپنا زیادہ وقت تن پروری میں کاٹا اور مسلمانوں کے لئے کوئی کار نامہ انجام نہیں دیا۔

اس سلسلہ کا آخری خلیفہ مستعصم عباسی بھی اپنے عادات و اخلاق کے لحاظ سے قابل تعریف نہ تھا خونریزی و لہو و لعب کے سوا اس نے بھی مسلمانوں کے لئے کچھ کیا نہیں۔ بلکہ اس کے بیٹے ”ابوبکر“ کے ہاتھوں بغداد کے تھوڑے شیعوں پر بری طرح قتل کئے گئے اور ان کا فال و اسباب لوٹ لیا گیا محدث قمی لکھتے ہیں:-

جب تخت سلطنت پر آخری خلیفہ عباسی مستعصم بیٹھا  
تو ملک کا انتظام اپنے وزیر موید الدین علقمی قمی کو سونپ دیا  
اور خود کبوتر بازی و لہو و لعب و عیاشی و لذت اندوزی میں

۱۔ خلفاء نبی عباس نے خلافت نبی امیر سے چھینی اور ۱۳۲ھ سے ۵۶۶ھ تک خلافت کرتے رہے ان کا دار الخلافہ شروع میں ”انبار“ پھر ”کوفہ“ اور بعد میں بغداد رہا ہے۔ ان خلفاء کی تعداد ۴۷ تھی۔ پہلا خلیفہ تھا ابوالعباس سفاح اور آخری مستعصم باللہ کے نام سے مشہور تھا ان کی ترتیب یوں ہے دمنصور، جہدی، ہادی، ہارون رشید امین، مامون، مستعصم، واثق، متوکل، منتصر، متعبین، معتز، متہدی، معتد، معتقد، متکفی، مقتدر، قاہر، راضی، متقی، مستکفی، مطیع، طایع، قادر، قائم، مقتدری، مستنصر، مسترشد، متعقی، مستنجد، مستضیٰ، ناصر، ظاہر، مستنصر، مستعصم، لغت نامہ دہخدا۔

۲۔ تتمۃ المنتہی ص ۳۷۳ محدث قمی

ڈوب گیا انہی ایام میں مستعصم کے فرزند ابو بکر نے محمد  
 ”کرخ بغداد“ پر جو شیعہوں کا مسکن تھا، دھاوا بول دیا اور  
 سادات کی ایک جماعت کو قیدی بنا لیا۔

جس وقت ہلاکو نے ہمدان سے خلیفہ کو پیغام بھیجا کہ اگر تم حکومت  
 ایٹھانی سے معافی مانگ لو اور اسے تسلیم کر لو تو تو ممکن ہے کہ میں بغداد  
 نہ آؤں۔ خلیفہ اس وقت سیاست سے کام نہ لے سکا اور مغلوں کو  
 نامعقول جواب اور یہودہ دھمکیا دیکر اپنے آپ میں خوش تھا اور مغلوں  
 کا مذاق اڑاتا تھا اور جس وقت وہ خواب خرگوش سے بیدار ہوا تو کافی  
 دیر بچکی تھی۔ بغداد کے حالات میں مرقوم ہے کہ جب ہلاکو نے خلیفہ  
 کو چھڑا اور اس سے خزانے اور مخفی دولت کا مطالبہ کیا تو اس نے یہ بھی  
 کہا کہ تم نے اپنی قوم کا خیال کیوں نہ کیا اور اس دولت سے اسلحے کیوں نہ  
 خریدے کہ میرے جیسا دریا سے جھون کو پار کر کے تم تک نہ پہنچ پائے  
 اور جب میں دیگر مسلمانوں کو قتل کر رہا تھا تو تم ان کی مدد کو کیوں نہیں  
 آئے۔

پس یہ کہا جاسکتا ہے کہ مغل قوم کے حملے کا اہم سبب و بڑا عامل  
 تھا خلیفہ عباسی کی نااہلی و بزدلی اور دوسرا عامل تھا ”منکو قآن“ کا حکم  
 جو ارمانہ سے معاہدہ کا لحاظ کر کے جاری کیا گیا تھا۔  
 البتہ بعض مورخین خلیفہ عباسی کے قتل کو خواجہ نصیر الدین کی کوشش

۱۰ جیسے ابن تیمیہ حنبلی و ابن قیم حنبلی از علماء اہلسنت اور صاحب

کامیجہ ماتے ہیں اور ان ہی کو خاندان آل عباسی پر آفت کا سبب خیال کیا ہے مگر مورخین کا دوسرا گروہ ان تمام اتہامات کو طوسی کے دشمنوں کی کارستانی مانتا ہے اور دانشمند طوسی کو ان اتہامات سے دور بتاتا ہے لیکن جو کچھ تاریخی قرآن سے نمایاں ہے وہ یہ ہے خواجہ نصیران سے ان واقعات سے الگ تعلق و بے تعلق نہیں تھے۔

طبقات الشافیه و تاریخ ایران از جهان ملکم

ع از جملہ عماد الدین ابن الفداء صاحب تاریخ البدایہ و النہایہ۔

## خواجہ نصیر

ہلاکو خاں نے طوسی کو ان کے علم و فضل کی وجہ سے اپنے بزرگوں کی فہرست میں داخل کر لیا اور ان کی حفاظت و دیکھ بھال میں کافی توجہ دی حتیٰ کہ جہاں جاتا وہاں طوسی کو اپنے ساتھ لے جاتا تھا خواجہ نصیر نے بھی اس موقع کو غنیمت جانا اور خاموشی کے ساتھ مفصلوں کی غارت گری و خونخواری دیکھتے رہے اور کچھ بولے نہیں۔

چنانچہ اس عظیم دانشمند و فلسفی کا رول و نقش کئی جہات سے قابل توجہ ہے:

۱۔ تحصیل علم۔ جسے اس نے جوانی میں بہت اعلیٰ پیمانے پر جگہ جگہ سے حاصل کیا اور مختلف علوم کا جامع بن گیا۔

۲۔ اس کے بعد اسمعیلیوں کے قلعہ میں پر آشوب و ناقابل برداشت حالات میں علمی و ثقافتی کارنامے انجام دیئے۔

۳۔ مغل حکمرانوں پر اپنا اثر ڈالنا اور انھیں شہروں کی تباہی اور ملکوں

کی غارت گری سے روک کر آثار علمی اور بہت سے علماء و دانشمندیوں کی حفاظت کرنا۔ مراغہ وغیرہ میں عظیم الشان رصد گاہ بنانا۔ اس تعلق سے طوسی کی چند خدمات کا ہم یہاں ذکر کریں گے۔

الف: اس سیاست داں دانشمند نے ”جوینی“ کی مدد سے قلعہ الموت کی فتح کے بعد حسن بن صباح کے عظیم کتاب خانہ کو آتش زنی سے بچایا۔

مغل جو تمدن سے بے بہرہ اور کتاب کی قدر و منزلت سے نا آشنا تھے قلعہ الموت کی فتح کے بعد سوچنے لگے کہ وہاں کے کتابخانہ کو آگ لگا دیں مگر خواجہ نصیر الدین اور جوینی کے تدبیر و ہوشیار مہ سے یہ کام رگ گیا اور وہ علمی خزانہ نابودی کے خطرہ سے باہر ہو گیا۔ اور اس عہد میں تاریخ اسلام کے پورے سابقہ ادوار سے زیادہ فارسی میں تاریخ نویسی کا کام ہوا۔

ب: دوسری بات علماء و دانشمندان کی جان کی حفاظت ہے۔ طوسی اپنے اثرات کی بنا پر قادر ہو سکے کہ بے رحم و بے عقل قوم مغل کی تلوار سے بہت سوں کو بچالیں ان میں سے ایک تاریخ جہاں کشا کے مؤلف عطا الملک جوینی بھی تھے جو نامعلوم اسباب کی بنا پر مورد عتاب ہلاک ہو گئے تھے اور ان کو سزائے موت سنا کر زندان میں ڈال دیا گیا تھا۔ لے

”ابن ابی الحدید“ بیچ البلاغہ کا شارح اور اس کا بھائی ”موفق الدولہ“ یہ دونوں علمائے اہل سنت فتح بغداد کے بعد مغلوں کی قید میں تھے اور قتل کئے جانے والے تھے مگر ابن ابی الحدید کا شیوہ شاگرد ابن حلقمی اپنے استاد کی سفارش کے لئے خواجہ نصیر الدین کے پاس پہنچا اور طوسی نے ان دونوں کی شفاعت کر کے موت کے خطرہ سے رہائی دلائی۔

ج، دوسرا دلچسپ و قابل توجہ نکتہ قوم مغل کا مسلم ایران کے تمدن و تہذیب میں جذب و حل ہو جانا ہے وہ لوگ ہلاکو کے لائق دانشمند وزراء مثل نصیر الدین و چند دیگر افراد سے بہت متاثر ہوئے اور آہستہ آہستہ اسلام کی طرف کھینچے چلے گئے۔ یہ قوم جو تہذیب و تمدن سے عاری تھی اور جس نے ممالک اسلامی کی نابودی کے ارادے سے ایران اور دیگر ممالک پر دھاوا بولا تھا نہایت کم مدت کے اندر اسلامی تہذیب کی توانائی و عظمت کے سامنے جھک گئی اور مسلمان ہو گئی اور ۶۹۴ھ دغازان خاں مغل کا زمانہ سے اسلام ایران کا رسمی مذہب بن گیا اسی بنا پر اہل نظر نے اسے مغل دور اور اس کے بعد کے زمانے کو جدید تمدن اسلامی کی بنیاد رکھنے والا کہا ہے۔

د : دوسرا سب سے اہم و تاریخی کام جو طوسی نے کیا اور جس کی وجہ سے انھوں نے زیادہ شہرت پائی اور ان کا نام دنیا کے چند مشہور

و عظیم دانشمندوں و علماء میں شامل ہو گیا۔ وہ تھا مراغہ میں رصد گاہ کی تعمیر اور ایک بڑے مکتبِ علم و دانش کی بنیاد۔

مغلوں کی تباہ کاری و لوٹ مار کے بند ہو جانے کے بعد ان علمی و ثقافتی مراکز نے دوبارہ اپنا کام شروع کر دیا اور خواجہ نصیر کے دانائی سے مراغہ کی عظیم رصد گاہ اور کتاب خانہ وجود میں آیا۔

بعض مورخین نے اس بارے میں اختلاف کیا ہے کہ رصد گاہ کا خیال اور بنیاد کس نے ڈالی۔ بعض کہتے ہیں کہ یہ جدت خواجہ نصیر الیرین کی تھی انھوں نے ہلاکو خاں کو اس کی تعمیر پر مائل کیا اور ہلاکو خاں نے اس کے لئے فرمان جاری کیا۔

بعض کا کہنا ہے کہ چونکہ مغل قوم ہیبت و نجوم سے بہت زیادہ علاقہ مند تھی اور اس علاقہ مندی کی ایک قدیم تاریخ ہے اس لئے ”منکو آآن“ نے مراغہ میں رصد گاہ کی تعمیر کی تجویز ہلاکو کے سامنے رکھی تاکہ وہ نجوم کی پیشگوئی سے اپنے مقاصد و امور و انجام دینے میں مدد حاصل کر سکے مغل سرداروں کی نجوم سے علاقہ مندی کا سبب خاص بھی یہی تھا۔ لیکن جو بات ہم اور ناقابل تردید ہے وہ اس کام میں خواجہ نصیر کا موثر کردار ہے بلاشبہ اگر وہ دنیا کے اس عظیم مجتمع کا موجد نہ رہا ہو جس کی مثال شرق و غرب میں تین سو سال تک نہیں تھی، مگر موسس ضرور تھا۔

مشہور مستشرق رونالڈس لکھتا ہے:

”طوسی نے مراغہ میں ہلاکو سے کہا کہ ”فاتح حاکم کو صرف

خارت گھری پر اکتفا نہیں کرنا چاہیے۔ اس منغل نے طوسی کا مطلب بجانپ لیا اور حکم دیا کہ مراغہ کے شمالی پہاڑ پر ایک عظیم رصد گاہ بنائی جائے چنانچہ کام شروع ہوا اور بارہ سال میں تمام ہوا اس درمیانی مدت میں زریح کی جمع آوری ہوتی رہی۔ ہلاکو کے مرنے کے بعد تک یہ کام چلتا رہا تکمیل کے بعد اس کا نام زریح الیخانی رکھا گیا۔

اس کے ساتھ بہت بڑا کتب خانہ بھی بنایا گیا جس میں ان تمام کتابوں کو اکٹھا کر دیا گیا جو بغداد کے کتب خانوں کی خارت گھری سے بچ گئی تھیں۔

صاحب جیب السیر لکھتے ہیں:

جس وقت ہلاکو خاں کو بغداد کی تیز و تخریب سے فراغت حاصل ہوئی تو اس نے خواجہ نصیر کی ترغیب پر حکم دیا کہ رصد کے اسباب کی ترتیب اور زریح کا استنباط کیا جائے اور خواجہ نصیر نے تبریز میں مراغہ کو رصد گاہ کے لئے منتخب کیا۔ حکم شاہی ہوا کہ اس کام کے لئے جو رقم درکار ہو اسے خزانہ دار و دیوان مہیا کر کے دیں۔ چنانچہ اس کے لئے خواجہ نے جو بھی خرچ لازم تھا اسے حاصل کیا۔

۱۔ فلاسفہ شیعوں، ص ۱۲۸۷، شیخ عبد اللہ نعمہ۔

۲۔ جیب السیر، ج ۳، ص ۱۰۳، نقل از مفاخر اسلام ج ۴، ص ۱۱۲۔

صاحب کتاب ”فوات الوفيات“ ابن شاکر کے مطابق رصد گاہ بنانے کا خیال خواجہ کے دماغ کی پیداوار تھی اور وہ ہلاکو سے ملاقات سے برسوں پہلے اس فکر میں تھا کہ جب بھی وقت و موقع ہاتھ لگا اور وسائل فراہم ہو گئے اس کام کو شروع کرنا ہے بالآخر جب ہلاکو کے عہد میں انھوں نے اسے ممکن دیکھا تو اسے اس کے لئے اجارا کہتے ہیں کہ ہلاکو نے کہا کہ اس کام کا فائدہ کیا ہے۔؟

اور کیا اس سے جو خیال و تمنا ہے وہ انجام پذیر ہو جائے گا؟ رصد گاہ بنانے اور ستاروں کی حرکت کو جان لینے کے بعد کیا حوادث کو روکا جاتا ہے؟ خواجہ نے کہا کہ میں اس سوال کا جواب ایک مثال سے دیتا ہوں۔ انھوں نے ایل خان سے کہا کہ ایک آدمی کو بلندی پر بھیجو مگر وہ یہاں سے نزدیک ہو بہت دور نہیں اور وہ آدمی وہاں جا کر زمین پر ایک بہت بڑا طشت گرا سے مگر پہلے سے کسی کو خبر نہ ہو۔ ہلاکو نے یہ کام انجام دیا اور ایک شخص کو مقرر کر دیا کہ وہ بالا خانہ پر جا کر طشت کو زمین پر پھینک دے۔ طشت کے گرنے سے بڑی مہیب زور و آواز نکلے اور لوگ گھبرا کے بھاگنے لگے۔ اور چاروں طرف وحشت و خوف پھیل گیا۔ لیکن چونکہ خواجہ دہلاکو معاملہ سے واقف تھے اس لئے بالکل نہیں ڈرے۔ تب خواجہ نے کہا کہ اگر علم نجوم کا کوئی فائدہ نہ ہو تب بھی اتنا فائدہ تو ہے ہی کہ نادان و ناواقف اور غافل لوگوں کو جو حوادث خوف و رنج میں مبتلا کر دیتے ہیں علم نجوم کے جاننے

والے اس سے محفوظ رہتے ہیں۔ ہلاکو نے جب دیکھا کہ معاہدہ یوں ہے تو پھر خواجہ کو رصد گاہ بنانے کا حکم دیدیا اور کہا اس کیلئے عمارت بنائی جائے مغل بادشاہ نے اس عظیم علمی مرکز کے قیام و توسیع و ترقی کے لئے اپنی مملکت کی ہر مقبوضہ ریاست کے اوقات خواجہ نصیر الدین کے سپرد کر دیئے۔ خواجہ نصیر نے ہر شہر میں ایک نمائندہ مقرر کر دیا اور رصد گاہ کے خرچ کے لئے اوقاف کے مال کا دسواں حصہ مخصوص کر دیا۔ خواجہ کا یہ عمل اوقاف سے صحیح استفادہ اور علم کے لئے اس سے بہرہ برداری، دوسروں کے لئے نمونہ ہے اور طوسی کے سیاسی اقتدار و ذہانت کو ظاہر کرتا ہے۔

مراغہ کی رصد گاہ ۶۵۶ میں بنا شروع ہوئی اور خواجہ نصیر الدین کی وفات کے سال ۶۷۲ء میں مکمل ہوئی۔

اس تعمیر میں فلسفہ و طب و علم دین حاصل کرنے والے طالب علموں کے لئے الگ الگ مدارس و عمارتیں بنائی گئی تھیں جہاں فلسفہ کے ہر ایک طالب علم کو روزانہ تین درہم اور طب پڑھنے والوں کو دو درہم فقیہ کے لئے ایک درہم اور محدث کے لئے روزانہ نصف درہم مقرر کیا گیا تھا۔ علماء کے وظیفہ میں درجہ بندی اس زمانے کے سیاسی و

لے ایل خاں کہتے ہیں ایل کے سرپرست کو اس طرح مغلوں کے سردار و نکار نقب بگیا

لے نوات الوفیات ج ۳ ص ۲۴۷، چاپ بیروت، ابن شاکر تاریخ فلسفہ ایرانی ص ۴۲ ڈاکٹر علی اصغر علی۔

اجتماعی اور ضروریات زندگی کا لحاظ کر کے کی گئی تھی اس لئے اگر خواجہ نے فلسفہ کے طالب علم کو مستعلم طبابت پر ترجیح دی تو اس کا سبب اس زمانے کے حالات تھے جہاں اس علم کو سب پر اہمیت حاصل تھی۔ اس عظیم علمی کام کو انجام دینے کے لئے دانشمند طوسی نے چند مشہور فلک شناس علماء سے استفادہ کیا اور اس کے لئے بھاری رقم خرچ کی۔ اس مرکز میں دانشمندی کی جتنی تعداد جمع ہو گئی تھی اسے انہوں نے ایک بڑا علمی گروہ تشکیل دیا جن کا کام علم نجوم دریا میں نئی تحقیق و انکشاف تھا۔

اس علمی کام میں جن علماء و دانشمندیوں نے طوسی کا ساتھ دیا ان میں سے چند اعلام کا ذکر کیا جاتا ہے۔

۱۔ نجم الدین کاتبی قزوینی۔ ولادت ۶۰۰ھ وفات ۶۷۵ھ۔ علماء و حکماء شافعیہ میں سے تھے اور رصد گاہ مراغہ میں خواجہ نصیر الدین طوسی کے شریک کار تھے۔ مشہور کتاب منطق "شمسیہ" ان ہی کی تصنیف ہے رصد گاہ مراغہ میں خواجہ نصیر کا علمائے اہل سنت سے کام لینا یہ بتاتا ہے کہ وسیع نظر و وحدت پسند تھے اور علوم کی ترقی میں مذہب سے تعصب سے بہت دور تھے۔

۲۔ موید الدین مرضی۔ دمشق کے علماء و فلاسفہ میں سے تھے ۶۵۰ میں پیدا ہوئے ۶۶۴ میں وفات پائی۔ انہوں نے مراغہ کے رصدی آلات کے بارے میں ایک کتاب بنام "شرح آلات رصدیہ

مراضہ " لکھی۔

۲۔ فخرالدین خلاصی۔ علم فلسفہ و طب کے ماہر تھے ۵۸۷ء میں متولد ہوئے اور ۶۸۰ء میں مراضہ ہی میں وفات پائی۔

۳۔ محی الدین مغربی۔ اندلس کے رہنے والے تھے وہ خواجہ نصیر کے اہم ساتھیوں میں گنے جاتے ہیں ان کی تحریر کردہ کتابیں بہت ہیں محی الدین علم نجوم میں بہت زیادہ دسترس رکھتے تھے اور ان کی کتابیں زیادہ تر اسی علم سے متعلق ہیں۔

۵۔ فرید الدین طوسی۔ اہل حکمت و عرفان تھے معماری میں بھی تھخصر رکھتے تھے۔ اس دانشمند نے رصد گاہ بنانے میں طوسی کی بہت زیادہ مدد کی۔

۶۔ فخرالدین مراغی۔ علم اصول و ہندسہ و رصد میں مہارت رکھتے تھے ۵۸۳ء میں پیدا ہوئے اور ۶۶۷ء میں اصفہان میں انتقال فرمایا۔

۷۔ فرید الدین ابوالحسن علی بن حیدر طوسی۔ یہ بھی اہل فن تھے انہوں نے بھی رصد گاہ کی تاسیس میں خواجہ طوسی کے ساتھ ہم کاری کی ان پر طوسی بہت اعتماد کرتے تھے فرید الدین نے ۶۹۹ء میں وفات پائی۔

۸۔ محمود بن مسعود بن مصلح الدین کازرونی۔ معروف بہ فخرالدین کازرونی ۶۶۴ء میں بغداد آئے اور خواجہ نصیر سے ملے۔ اس صاحب علم و دانش

کا باپ طبیب تھا، شیراز میں ایک مدت تک طبابت میں مشغول رہا۔  
خواجہ نصیر کے شاگردوں کی بحث میں ان کا بیان آئے گا۔

مراخذ کے رصد خانہ میں بہت سے ان آلات سے بھی استفادہ کیا  
گیا جو قلعہ الموت و بغداد سے لائے گئے تھے اور وہ ایک بہترین رصد  
خانہ مانا جانے لگا۔ جوینی نے "تاریخ جہانگشا" میں نجوم کے چند قسم  
کے سامان واوژکا ذکر کیا ہے جو الموت سے مراخذ میں لائے گئے  
تھے، منجملہ اس کے اسطرلاب، ذات الکرسی، ذات الحلق و غیرہ)

۱۔ اسطرلاب علم نجوم کا قدیم ترین و معروف ترین آلہ ہے اور مختلف  
زبانوں میں اس میں تبدیلیاں ہوتی رہی اور اسے ستارہ شناسی میں استعمال  
کیا جاتا رہا۔ اسطرلاب دو لفظ یونانی استر بمعنی ستارہ اور لابون یعنی گننا سے  
مرکب ہے اس سے بہت سے کام لئے جاتے تھے مثلاً ستاروں کی بلندی اور  
آسمان میں اس کی جگہ۔ یہ کسی قسم کا ہوتا تھا اور ہر ایک کا نام الگ تھا۔

کچھ قسمیں اس طرح ہیں: اسطرلاب تام، سطح شمالی و جنوبی، طوماری، ہلالی  
زورقی، عقربی، قوسی (ہلالی)، مسطرن (خرچنگی)، حق القہر، منغنی، جامعہ، عصا موسیٰ، الملی  
صیلیبی، لولبی، کمری، ذی النکبوت، رصدی، مخمخ، صدنی، سفر جلی، اسطرلاب  
نصف دبر اے اندازہ دو درجہ دو درجہ، اسطرلاب ثلث دبر اے اندازہ سر درجہ  
سر درجہ، اسطرلاب سدس دبر اے اندازہ شش درجہ شش درجہ، اسطرلاب عشر  
دبر اے اندازہ دس درجہ دس درجہ۔ خواجہ نصیر الدین کا ایک بیس بابی رسالہ اسطرلاب

خواجہ نصیر کی یادداشت میں ہے کہ:

مراغہ کی رصدگاہ میں ایک قبة ہے اسے اس طرح تیار کیا گیا ہے کہ قبة کے سوراخ سے نور آفتاب صبح سے شام تک آوے اور اندر اجالا کرے اور اس وسیلہ سے آفتاب کی وسطی حرکت بلحاظ درجہ و دقیقه معلوم ہوتی ہے۔ نیز اسی وسیلہ سے ممکن ہے کہ مختلف فصلوں میں آفتاب کی بلندی کے زاویوں کا اندازہ ہو سکے۔ اسی طرح قبة کو ایسا بنایا گیا ہے کہ نوروز کے دن شعاع آفتاب ”عتبہ“ پر پڑتی ہے۔ بعض تحقیقین کا خیال ہے کہ مراغہ کی رصدگاہ دربین کی ایجاد سے پہلے ایک اعلیٰ و مکمل رصدگاہ تھی۔<sup>۱</sup>

مراغہ کا رصدخانہ اسلام میں پہلا رصدخانہ نہیں تھا بلکہ اس سے قبل بھی کئی رصدگاہیں موجود تھیں جن میں سے مشہور ترین کا ذکر یہاں جاتا ہے۔

۱۔ رصدخانہ ”شامیہ“ جو مامون کے زمانے میں ۷۶۱ھ قائم

---

→ کی معرفت میں جس کا نام ”بیت باب در معرفت اسطراب“ ہے اس رسالہ میں اسطراب کے اجزاء کی شرح کی گئی ہے۔  
۱۔ یادنامہ خواجہ نصیر، ص ۸۲۔

کیا گیا اسے اسلام کا رصد گاہ مانا گیا۔

۲۔ رصد خانہ بتانی جو شام میں واقع تھا۔

۳۔ سرزمین مصر میں رصد خانہ حاکمی تھا۔

۴۔ بغداد کا رصد خانہ نبی الاعلم علیہ

قبل اسلام بھی چند رصد گاہیں بنائی گئی تھیں مثلاً رصد بر جس  
 (ابن حبیس) اور رصد بطلمیوس<sup>۱</sup> اور ایران میں رصد خانہ درجنڈی شاپور  
 موجود تھا۔ بہر حال مراغہ کا رصد خانہ اپنے وقت کا سب سے عظیم رصد  
 خانہ تھا جس کی تعمیر و تاسیس خواجہ نصیر کی ہمت و حوصلے نے کی انہوں  
 نے اس تعلق سے زیچ بھی مرتب کرانی جس کا نام زیچ الیغانی رکھا<sup>۲</sup>۔

۱۔ فوات الوفيات ج ۳، ص ۲۵۱، ابن شاکر (چاپ بیروت)

۲۔ فوات الوفيات ج ۲، ص ۱۵۱، چاپ مصر

۳۔ دیکھو تاریخ در ایران نوشتہ ڈاکٹر مہدی فرشاد۔ (چاپ انتشارات امیر کبیر)

۴۔ فارسی زیچ کو عربی میں زیچ کہ دیا گیا ہے اور وہ ایسی کتاب ہے جسے

سے منجم لوگ احوال و حرکاتِ افلاک و ستارگان معلوم کرتے ہیں۔ (دفت نلد ہندا)

زیچ ان خطوط (دقیق و عمودی) کا مجموعہ ہوتا ہے جن کی بنیاد پر اختر شناسی کے مشاہدات

و مطالعات ہوتے ہیں۔ ان خطوط (جدول) سے ستارہ شناس ستاروں کے

موقعیت کے تعیین اور احکام نجوم کے استخراج اور نقاط و مقامات کی خصوصیات اور

زمان شناسی کا کام لیا جاتا ہے کتاب تاریخ علم در ایران ص ۱۹۳ ڈاکٹر مہدی فرشاد)

طوسی کے عظیم کارناموں میں سے ایک مراخذ کی رصدگاہ کے نزدیک کتاب خانہ بنانا ہے جس میں مختلف شہروں و ملکوں سے کتابیں لائی گئیں۔ خواجہ نصیر نے اپنے گماشتوں کو اطراف و اکناف میں بھیجا کہ جہاں بھی علمی کتاب دست یاب ہو وہ اسے خرید لیں اور مراخذ بھیج دیں طوسی خود بھی جہاں جاتے اچھی و مفید کتاب دیکھتے تو خرید لیتے تھے۔ اور اس میں کوتاہی نہیں کرتے تھے۔ یہاں تک کہ مراخذ کے کتاب خانہ میں چار لاکھ کتابوں کا ذخیرہ ہو گیا جیسا کہ مورخین نے لکھا ہے۔

\_\_\_\_\_

## فصل ششم

### خواجہ نصیر کی اولاد

#### خواجہ نصیر کے بیٹے

خواجہ نصیر الدین طوسی نے صدر الدین علی، اصیل الدین حسن،  
و فرزندین احمد تین فرزند یا دگار چھوڑے جن میں سے ہر ایک علم  
و دانش و فضل و کمال میں فخر روزگار تھا وہ ایک مدت تک مسلمانوں  
کی خدمت کرتے رہے۔ ان کی زندگی بہت سے حوادث سے  
لبریز ہے۔

طوسی کی نسل سے کچھ افراد

حکومت صفویہ میں بہت اونچے عہدہ پر پہنچے جن میں "خاتم بیک  
اردو باری" کا نام لیا جاسکتا ہے جو شاہ عباس کے دور میں اعتماد الدولہ

کہلاتے تھے۔

## صدرالدین علی

خواجہ نصیر کے بڑے اور لائق فرزند اپنے باپ کی زندگی میں سے ان کے ہکے تھے۔ اور والد نے ان کو مراغہ کے رصد خانہ کاسرپیت مقرر کیا تھا۔ والد کی رحلت کے بعد بھی رصد خانہ کے امور و اوقاف کے نگران رہے ان کو ایک دانشمند، ریاضی داں، فلسفی و نجومی بتایا گیا ہے۔ مجمع الاداب میں ابن فوطی نے لکھا ہے صدرالدین کو شاہ قہستان اعما دالدین ابوالفدا ر قہستانی کی بیٹی سے شادی کا اعزاز حاصل ہوا تھا۔

## اصیل الدین حسن

اصیل الدین حسن نصیر الدین طوسی کے دوسرے بیٹے تھے اور اپنے بھائی کی طرح اہل دانش و فضیلت تھے۔ ادبیات و سیاست میں اپنے والد کے ساتھ رہ کر دسترس حاصل کی۔ وہ حیات پورا اور

بعد وفات دونوں زمانوں میں مہم مشاغل و منصب پر فائز تھے بڑے بھائی (صدر الدین) کی وفات کے بعد ان کے جانشین ہوئے انھوں نے خازان خاں کے ساتھ شام کا سفر بھی کیا۔ اس کی حکومت میں ان کو اونچا مقام اور خصوصی شہرت حاصل تھی۔ شام میں انھوں نے امور اوقاف کو ہاتھ میں لیا اور بعد میں خازان خاں کے ساتھ بغداد کا سفر کیا جہاں انھیں نائب السلطنت بغداد بنایا۔

### فخر الدین احمد

خاندان میں سب سے چھوٹے تھے اور دوسرے بھائیوں کی طرح آپ کے ہاتھ میں بھی تمام ممالک اسلامی کے اوقاف کی ریاست تھی اور وہ ان مسائل کو دیکھتے و سلجھاتے تھے۔ ان کی خصوصیات کے تعلق سے مرقوم ہے:

جب وہ بغداد میں ادارہ اوقاف کے رئیس و سربراہ تھے تو ۶۸۳ میں عراقی عوام کو قحط سخت نے اپنی لپیٹ میں لے لیا انھوں نے اپنی عالی دماغی اور خصوصی تدبیر سے اس کی نگہداشت کی اور اپنی تمام توانائی و ذہانت کو صرف کر دیا۔

فرزندان طوسی کے علم و دانش کے لئے یہی کافی ہے کہ شیعہ مورخین ہی نے نہیں بلکہ بہت سے اہل سنت ہم عصر مورخین نے بھی ان کے فضل و علم و دانش کا اعتراف کیا اور ان کو دانشمند و لے کی صفت میں شمار کیا ہے یہی نہیں بلکہ انھیں بعنوان بزرگ اہل دانش یاد کیا ہے۔

ان اوصاف کی طرف کتاب ”الوافی بالوفیات“ ابن صفدی، ”فوات الوفيات“ ابن شاکر و ”حوادث الجامعہ، مجمع الادب، تلخیص مجمع الاقاب“ ابن قوطی میں اشارے موجود ہیں۔

## فصل ہفتم

### احلاقِ خواجہ نصیر

#### خواجہ نصیر کا اخلاق

محقق طوسی بے پناہ علم و دانش و مختلف فنون میں یدِ طولیٰ رکھنے کے علاوہ بہترین اخلاق و صفاتِ حسنہ کے حامل تھے جس کا بیان تمام مورخین نے کیا ہے۔

طوسی کو صرف قلم و کتاب والے دانشوروں میں شمار نہیں کیا جاسکتا کیونکہ انھوں نے علمی و فلسفیانہ کارناموں کو اپنی زندگی کا مقصد نہیں بتایا تھا بلکہ اخلاق، حسن سلوک، مجلسِ زندگی، علم اور اردگرد کے حالات میں ان کی گہری دلچسپی تھی یہی نہیں بلکہ ان کے یہاں علم کو اخلاق و معرفت پر سبقت حاصل نہیں تھی چنانچہ جہاں بھی انسانیت و اخلاق

وکردار کی بات آتی وہ اخلاق اور تمام انسانی اسلامی قدروں کو کام  
 و مفہوم بے روح دینی علم و دانش، پر ترجیح دیتے تھے۔  
 اگرچہ ان کو شعر و ادب کا ذوق لطیف بھی تھا مگر ان کا عمل و نقد  
 و گفتار حقیقت و واقعیت کے تابع تھا اسی لئے انھوں نے کشادہ روئی  
 کھلی آنکھوں اور متافت کے ساتھ اُس عالم اسلامی زندگی گزارنے سے  
 جہاں بے عقلی، ناہنجاری اور جہالت کا زور تھا۔ خواہ نے اپنی پوری سے  
 زندگی میں تہمت، افترا، ملامت و بدگوئی دشنام کا سامنا کیا اور وہ  
 بھی بہت زیادہ۔

افسوس تو یہ ہے کہ وہ سلسلہ آج بھی بند نہیں ہوا ہے، ویسے تاریخ  
 کی عظیم ہستیوں کی یہ خصوصیت بھی رہی ہے کہ ایک طرف ان کی  
 تعریف و توصیف و ستائش ہوتی ہے اور دوسری طرف دشمن ان  
 کو بُرا بھلا کہتے رہتے ہیں۔

## داستان اتہام

یہ محقق طوسی کے صبر و تحمل و بردباری کا قصہ ہے جو بتاتا ہے  
 کہ انسان ہونا عالم ہونے سے بالاتر ہے اور نصیر الدین کے کردار  
 کے ایسے رخ کو ظاہر کرتا ہے جس کی مثال بہت کم ملے گی۔

ابن شاکر نے ”فوات الوفيات“ میں اسے یوں لکھا ہے:  
 ایک شخص خواجہ نعیر کے پاس آیا اور ان کے سامنے  
 کسی دوسرے آدمی کی تحریر پیش کی جس میں خواجہ کو بہت  
 برا کہا گیا تھا اور گالیاں دی گئی تھیں ان کو سگ ابن سگ  
 لکھا تھا۔ خواجہ نے اس کا جواب نہایت نرم و لطف آمیز  
 زبان میں دیا اور لکھا ”مگر تمہارا یہ لکھنا درست نہیں ہے  
 کیونکہ سگ دکتا، جو پایہ ہے اور عفت عفت کرتا ہے اس  
 کی کھال بالوں سے ڈھکی رہتی ہے ناخون بہت لمبے  
 ہوتے ہیں تو یہ صفتیں تو مجھ میں بالکل نہیں ہیں بلکہ اس  
 کے برخلاف میری قامت مستقیم، بدن بلا بال کا ناخن سے  
 چوڑے ہیں اور ایسے خصائص رکھتا ہوں جو کتے سے  
 مفار ہیں اور میرے اندر جو ہے وہ اس میں نہیں ہے  
 اور پھر وہ تمام عیوب و برائیاں جو صاحب نامہ نے  
 خط میں درج کی تھیں ان سب کا جواب اسی طرح بغیر  
 سختی و درشتی کے لکھ دیا۔

یہ داستان ایک نمونہ ہے اس بات کا کہ خواجہ طوسی خود پرستی

---

لے فوات الوفيات، ج ۳، ص ۲۴۸، چاپ بیروت، ابن شاکر الوافی بالوفیات

ج ۱، ص ۱۸۰، ابن صفدی الکنی واللقاب ج ۳، ص ۲۱۶، محدث قمی چاپ بیروت۔

خود خواہی، نفس پرستی کے قید سے آزاد تھے۔ حقیقت یہ ہے کہ صرف تاریخ و طبیعت کا چکر ہی نہیں ہے جس سے انسان علم کی مدد و ذریعہ سے آزادی حاصل کر لے بلکہ ایک اور زندان بلا بنام نفس و خود پرستی بھی ہے جس سے آزادی، علم و دانش کے ذریعہ ممکن نہیں بلکہ ایمانِ جہاد و تقویٰ الہی اس کی کنجی ہے۔

تمام علوم میں جامعیت اور جملہ مسائل پر طوسی کا عبور بتاتا ہے کہ وہ ایک بلند روح کے مالک تھے اور زندگی کو اپنے دو دوسروں کے لئے سنگین و سخت نہیں بناتے تھے اور لوگوں کی خوشنودی و درگزر جیسی عوام پسند صفات کے مالک تھے۔

نصیر الدین نے شرح اشارات، اوصاف الاشراف و احلاق ناصری میں عرفان و اخلاق کی طرف اپنے میلان کو یوں ظاہر کیا ہے کہ لگتا ہے وہ ایک فلسفی و ریاضی داں نہیں بلکہ ہمہ جہت عارف، معلم اخلاق ہے جو انسان کو انفرادی و اجتماعی زندگی بسر کرنے کا طریقہ تعلیم کرتا ہے۔ نصیر الدین طوسی نے صحراؤں و وحشی مغفل قوم پر اپنی سیرت و کردار کا ایسا گہرا اثر ڈالا کہ آخر کار ان کے سردار، فرمانروا اور فوجی سب دین اسلام میں داخل ہو گئے۔ عہد طوسی کو سات صدیاں گزر چکی ہیں مگر آج بھی ان کے ارشادات کلام، اطوار، اخلاق، علم و دانش اہل علم کی مجالس کو زینت بخش رہی ہے۔ ان کی نیک صفات کے نقوش اشعہ ہر و ماہ و اختر آسمانِ فضیلت پر چمک رہے ہیں۔

”علامہ حسنی“ جو علمائے تشیع میں بزرگ ترین فرد مانے جاتے ہیں اور جن کا فرمان مسلم دانشمندیوں میں سند اور مضبوط دلیل کی حیثیت رکھتا ہے وہ بھی طوسی کے ارشاد تلامذہ میں سے تھے۔ علامہ حسنی کے افکار و نظریات کو بزرگ علماء حتیٰ کہ علماء غیر شیعہ بھی معتبر گراں بہاں مانتے ہیں۔

علامہ حسنی اپنے استاد کے فضائل اخلاقی کی خصوصیات کا تذکرہ یوں کرتے ہیں:-

خواجہ بزرگوار معلوم عقلی و نقلی میں بہت زیادہ تصنیفات کے مالک ہیں انہوں نے مذہب شیعہ کے دینی علوم پر بھی کتابیں لکھی ہیں۔ میں نے جتنے دانشمندیوں کو دیکھا ان میں شریف ترین شخص وہی تھے۔ خدا ان کی حفریح (قبر) کو منور کرے میں نے ان کی خدمت میں الہیات شفاہ ابن سینا اور مسلم بیہیت میں ”سینہ مکرمہ“ کا درس لیا جو خود ان کی ایسی تالیفات میں سے ہے کہ جب تک یہ دنیا رہے گی اسکی تابانی باقی رہے گی۔

خواجہ نصیر کے اخلاق کی تعریف میں ان کے شیعہ شاگردوں سے زیادہ ملاوت ان کے اہل سنت شاگردوں کے بیان میں ہے

ابن فوطیؒ منہلی مذہب رکھتے تھے مگر خواجہ نصیر کے شاگرد  
 تھے وہ اپنے استاد کا ذکر یوں کرتے ہیں:  
 خواجہ مرد فاضل و کریم الاخلاق، نیک سیرت اور انگہ  
 پسند تھے وہ کبھی بھی کسی حاجت مند کے سوال پر دل  
 تنگ نہیں ہوتے تھے اور اسے رد نہیں کرتے تھے  
 ان کا برتاؤ سب کے ساتھ خوش روئی کے ساتھ ہوتا  
 تھا۔  
 مورخین اہل سنت میں سے ”ابن شاکر“ نے اخلاق طوسی کی تعریف  
 یوں کی ہے:

خواجہ نہایت خوش شمائل و کریم و سخی و بردبار و خوش  
 معاشرت، دانا و فراست والے تھے ان کا شمار اس  
 عہد کے سیاست مداروں میں ہوتا تھا۔

---

۱۔ برای اطلاع بیشتر فصل شاگردان خواجہ نصیر ملاحظہ فرمائیں۔  
 ۲۔ احوال و آثار خواجہ ص ۷۸ مدرس رضوی نقل از حوادث الجامد ابن فوطی  
 ۳۔ ذوات الوفیات ج ۲ ص ۱۳۶، ابن شاکر چاپ مصر

## فضل ہشتم

### شاگردان خواجہ نصیر

#### خواجہ نصیر کے شاگرد

نصیر الدین طوسی جو کہ یگانہ روزگار دانشمند و مختلف علوم و فنون کے بحر ذخار تھے وہ ہر طالب علم کو اس استعداد و ظرف کے مطابق اپنے چشمہ پر جوش علم سے سیراب کرتے تھے۔ طوسی جہاں بھی رہتے تھے تھے ان کے علم سے فائدہ حاصل کرتے جن شہروں اور مختلف ممالک میں وہ آمد و رفت رکھتے تھے چمکتے آفتاب کی طرح نور افشانی کرتے اور شاگردوں اور اہل دانش کو فروغ و گرمی بخشتے تھے۔ انھوں نے دنیا کو بہت زیادہ تعداد میں دانشمند بخشتے آگے سب کی فہرست مرتب کی جائے تو پورے دفتر کی ضرورت

ہوگی ہم یہاں ان کے چند شاگردوں کا مختصر ذکر کرتے ہیں:

## علامہ حلی

”جمال الدین حسن بن یوسف مطہر حلی“

معروف بہ علامہ حلی ۶۴۸ھ میں حلیہ میں متولد ہوئے شیعوں کے مشہور علماء و دانشمندیوں و بزرگوں میں ان کا شمار ہے جو علم کا خزانہ اور فضائل کا کھلیان تھے۔ خاندانی لحاظ سے صاحب شریع الاسلام جناب ”محقق حلی“ آپ کے ماموں اور ”فخر الحقیقین“ آپ کے فرزند تھے۔

علامہ حلی پہلی شخصیت ہیں جنہوں نے شیعوں میں ”آیۃ اللہ“ کا لقب حاصل کیا اور عالم تشیع کے لئے بہت تکلیف اٹھائی اور ان کی خدا شناسی و خدا جوئی پر مشتمل افکار سے بے شمار انسان شیوہ ہوئے۔ ۷۸ سال کی عمر بابرکت پائی اور ۷۲۶ھ میں واصل بحق ہوئے۔ ان

لہ حلیہ عراق میں نجف و کربلا کے درمیان ہے

۷۸ سال کی عمر میں تحصیل سے فارغ ہو کر درجہ اجتہاد پر فائز ہو گئے

کے قیمتی آثار فقہ، اصول، فلسفہ، کلام، تفسیر، حدیث درجہ اول میں یادگار ہیں جن میں سے بعض کا ذکر ذیل میں کیا جا رہا ہے:

۱۔ کشف المراد۔ یہ کتاب خواجہ نصیر الدین طوسی کی "تجوید الکلام" کی شرح ہے۔ تجوید الکلام کی مختلف شرحیں لکھی گئی ہیں منجملہ اس کے شرح "ملا علی قوشچی" کا نام آتا ہے۔ قوشچی بزرگان اہل سنت میں سے ایک ہیں ان سے نقل کیا گیا ہے کہ وہ ہمیشہ فرماتے تھے۔

"اگر خواجہ کے عرب شاگرد (مراد علامہ علی) نے تجوید الکلام کی شرح نہ لکھی ہوتی تو لازمی طور پر تجوید کا اجمال حل نہ ہوتا اور اس میں سے کچھ بھی سمجھا نہ جاسکتا۔" لے

۲۔ باب حادی عشر۔ یہ کتاب علم کلام میں ہے اور کتاب منہاج اصلاح علامہ حسنی کا گیارہواں باب ہے۔

پہلے علامہ حسنی نے شیخ طوسیؒ کی مشہور کتاب "مصباح المتعبد" کو اختصار کے ساتھ منہاج اصلاح نامی کتاب میں سمودیا پھر اس کو دس باب کا اضافہ کیا جس میں علم اصول اعتقادات ہیں اس طرح "باب حادی عشر" دراصل کتاب منہاج اصلاح کا گیارہواں باب ہے۔

۳۔ جوہر النضید۔ خواجہ نصیر کی کتاب منطق "تجوید" کی شرح لے

---

لے کتاب قصص العلماء ص ۳۸۲ مرزا محمد تنکائینی

لے علامہ حسنی کی دیگر چند کتب درج ذیل ہیں:

## ابن میثم بحرانی

کمال الدین میثم بن علی بن میثم بحرانی۔

حکیم، ریاضی داں، متکلم و فقیہ بحرین میں ۶۳۶ھ میں متولد ہوئے اور بڑے بڑے علماء مثل علامہ علی وسید ابن طاووس کے محضر میں سے کسب علم و کمال کیا۔ اگرچہ انھوں نے حکمت میں خواجہ نصیر کی شاگری اختیار کی تھی مگر وہ ان کے فقہ کے شاگرد مانے جاتے تھے ابن میثم بحرین میں رہتے تھے اور بہت ہی قانع، خود دار، زاہد و عزت نفس کا خیال رکھنے والے دانشمند تھے۔ ان کے حالات میں لکھا ہے کہ وہ مرد گوشہ نشین تھے اور علمی مجلسوں کے ہاں ہوسے دور تحقیق و تتبع میں لگے رہتے تھے ایک بار دوستوں کی دعوت پر بحرین سے جلا پہنچے اور وہیں پر اپنے گرانقدر اثرات تحریر مثلاً شرح کبیر، شرح متوسط و شرح صیغہ پنج البلاغہ کو مرتب کیا۔ ان کی قلندرنہ زندگی کا ایک واقعہ درج کیا جاتا ہے جو بے حد نصیحت آمیز بھی ہے:

→ تذکرۃ الفقہاء، تبصرۃ التعلیمین فی احکام الدین، مدارک الاحکام، قواعد

## اے آستین تو کھا

تاریخ کے مردان علم جو صاحبانِ فضیلت کی ہمیشہ یخصلت رہی ہے کہ وہ تہہ دست ہوتے تھے۔ ابن میثم بھی سخت زندگی گزارتے اور معمولی دکھنہ لباس زیب تن کئے رہتے تھے اور اسی سبب سے وہ لباس میں حلقہ کے بزرگوں، اماردار دانشمندان کی مجلس میں پہنچ کر آخری کنارے پر جا بیٹھتے تھے۔ اس مجلس میں فقہی علمی مسائل پر غور و فکر ہوتا تھا اور طلاب و علماء مختلف مسائل علمی پر بحث و گفتگو کرتے تھے۔ ابن میثم اس بحث میں ہمیشہ شریک ہوتے اور اپنی مضبوط دلیلوں سے حصار و مباحث افراد کے نظریات کو رد کرتے اور مختلف علوم کے سوالات کا بالکل درست جواب دیتے تھے اگرچہ انہوں نے اپنے علمی تجربہ کو نمایاں کر دیا تھا مگر کہنہ لباس اور پوند لگے ہوتے کپڑوں کی وجہ سے حاضرین مجلس کی سرد مہری کا شکار تھے۔

طلابِ معلوم اور دانشمند مجلس میں لباس ہائے فاخرہ پہننے بیٹھے تھے اور ابن میثم کا درست و متیقن جواب ان پر گراں گذر رہا تھا لہذا ان

الاحکام، نہایۃ الاحکام، مختلف الشیعہ فی احکام الشریعہ در علم فقہ۔ و کتب مبارک  
الاصول فی علم الاصول، نہج الاصول فی علم الاصول، نہایۃ الوصول الی علم الاصول

لوگوں نے اس وقت صرف بے توجہی نہیں بلکہ دل آزاری شروع کر دی اور ان کو حقیر گرداننے لگے۔ ایک شخص نے ابن میثم کی طرف رخ کر کے کہا کہ مجھے لگتا ہے کہ تم طالب علم ہو۔ ابن میثم اس دن خاموشی سے باہر نکل گئے اور دوسرے دن ایسا قیمتی لباس پہن کر آئے جس کی آستینیں بہت چوڑی تھیں۔ ان کے سر پر بڑا عمامہ تھا۔ تمام حاضرین اٹھ کھڑے ہوئے اور ان کو مجلس میں آگے لے جا کر بیٹھایا۔ علمی بحث کے درمیان ابن میثم عمدًا کمزور و سست جواب دیتے تھے مگر لوگ ان ہی جوابات کو مناسب و صحیح بتاتے تھے۔ جب دوپہر کا کھانا چٹا گیا تو ابن میثم کو مجلس میں بہترین جگہ دی گئی اس وقت انھوں نے اپنی ایک آستین کو دوسرے ہاتھ سے پکڑ کر کہا کہ کھا اے آستین! حاضرین نے پوچھا کہ آپ کا مطلب کیا ہے ابن میثم نے جواب دیا کہ میں تو تمہارا وہی کل والا دوست ہوں اگر یہ آستین و نیا لباس نہ ہوتا تو تمہارا یہ احترام مجھے ہرگز نہ ملتا۔ جب لوگوں نے بات سمجھی تو فحش و شرمندہ ہوئے اور اپنی غلطی تسلیم کی۔

در محکم اصول، و کتب بسط الاشارات، ایضاح المعضلات من شرح الاشارات،  
الاشارات الی معانی الاشارات، یہ تینوں کتابیں ابن سینا کی اشارات  
کی شرح ہیں۔

لے استفادہ از کتاب فلاسفہ شیوخ ص ۴۲۸، شیخ عبداللہ نعمہ، ترجمہ جعفر غضبان۔

## قطب الدین شیرازی

محمود بن مسعود بن مصلح شیرازی۔

جو قطب الدین شیرازی کے نام سے مشہور ہیں خواجہ نصیر الدین  
کے نامور شاگردوں میں سے ایک تھے۔

قطب الدین ۶۳۴ھ میں شیراز میں متولد ہوئے اور اپنے  
والد ضیاء الدین مسعود بن مصلح کازرونی کے ساتھ جو مشہور طبیب  
تھے۔ اور مظفری اسپتال شیراز میں تدریس و معالجہ میں مشغول تھے،  
ابتدائی تعلیم کے مراحل ختم کئے وہ ماں باپ کے اکلوتے بیٹے تھے  
مگر چودہ سال کے نہ ہوئے تھے کہ باپ کا انتقال ہو گیا اور وہ طبابت  
و تدریس دونوں میں باپ کے جانشین ہوئے۔ چنانچہ دس سال  
تک اسی اسپتال سے منسلک رہے مگر مزید تحصیل علم کے شوق  
سے مجبور ہو کر اسپتال کو خدا حافظ کہا اور اپنے چچا کمال الدین ابوالخیر  
بن مصلح کازرونی سے کتاب ”قانون ابن سینا“ پڑھنے کے لئے  
ان کے درس میں حاضر ہوئے۔ اس کے بعد انہوں نے خراسان

اصفہان، بغداد و روم کا سفر کیا اور خواجہ نصیر الدین دجن کا اس زمانے میں عالم گھر شہرہ تھا، کے سامنے زانوسے ادب تہ کمر کے علم ہیئت و اشارات بوعلی کا درس لیا۔

قطب الدین خود اپنی ایک کتاب میں لکھتے ہیں:  
 مجھے مظفری اسپتال میں طبیب کی نوکری مل گئی  
 چونکہ چودہ سال کی عمر میں مجھے باپ کی موت کا صدمہ  
 سہنا پڑا تھا اس لئے میں دس سال تک اسی حالت  
 میں زندگی بسر کرتا رہا۔ دوسرے طبیبوں کی طرح مجھے بھی  
 نہ تو مطالعہ کی فرصت و مجال تھی اور نہ علاج و معالجہ کا  
 وقت تھا لیکن میرا حوصلہ مجھے ابھارتا تھا کہ یہاں سے  
 نکلے بغیر اس راہ کے اعلیٰ درجہ تک پہنچ نہ سکوں گا۔  
 پس میں نے آغاز تحصیل علم کر دیا اور کلمات قانون کو  
 اپنے چچا سلطان حکیمار و پیشوائی فضلا کمال الدین ابو الخیر  
 بن مصلح کا زرونی سے پڑھا اور شمس الدین محمد بن  
 احمد کشی حکیم اور شیخ کامل شرف الدین زکی بوشکانی کی  
 خدمت میں حاضر ہوا کہ یہ دونوں اساتذہ کتاب مذکور کو  
 بامعز و پوست پڑھانے، مشکلات و نکات سخت کو آسانی  
 سے حل کرنے میں شہرت رکھتے تھے لیکن لیکن  
 چونکہ یہ کتاب اس فن میں دشوار ترین کتاب ہے اور

اس کو سمجھنا مشکل ہے۔ کتاب تین علمی باریکیاں بھکت کے لطائف اور عجیب و غریب نکات اور اسرار و رموز بھرے پڑے ہیں جس سے انہا سے روزگار اس کے ادراک میں بالکل ناتوان و حیران رہتے ہیں اور ان کی ہمت و حوصلے اس کے اوج کمال تک پہنچنے میں جواب دیدیتے ہیں کیونکہ یہ کتاب افکار و آراء متقدمین میں انتہا کو پہنچی ہوئی ہے اور ساتھ ہی ان باریک ترین و بہترین نکات پر مشتمل جو متاخرین نے دریافت کئے ہیں اس لئے میں نے ان میں سے کسی کو نہیں پایا کہ پوری کتاب کو سمجھنے و سمجھانے میں ماہر ہو۔ حتیٰ کہ وہ شرح بھی جو امام فخر الدین رازی نے کی ہے مجھے دستیاب ہوئی مگر مشکل کو حل نہ کر سکی کیونکہ امام رازی نے شرح کے بدلے تمام کتاب یا چند اجزاء پر اعتراضات و جرح سے کام لیا ہے اسی طرح شرح امام قطب الدین معری و افضل الدین گیلانی و نجم الدین نجوانی سے بھی میں کچھ استفادہ نہیں کر سکا۔ مجبور ہو کر میں نے شہر دانش و حکمت کا رخ کیا و فیلسوف و الامتاز استاد نصیر الدین کے حضور میں پہنچا۔ تاکہ میری مشکلات حل ہو جائیں سے لیکن ان میں سے کچھ پھر بھی باقی رہ گئیں تو میں نے خراسان

کاسفر کیا پھر عراق گیا وہاں سے بغداد اور بالآخر بلاد روم پہنچا اور اس شہر کے حکیموں سے مباحثہ کیا وہاں کے طبیبوں سے ملاقات کی اور اپنی علمی مشکلات کو ان کے سامنے پیش کیا اور جو کچھ ان کے پاس تھا اس سے فائدہ اٹھایا اور آخر میں اس نتیجہ پر پہنچا کہ ان میں سے کوئی بھی اس پر دسترس نہیں رکھتا لیکن اس تمام کوشش و گردش و سفر کے بعد جب میں نے غور کیا تو پتہ چلا کہ میرے مجہولات (نامعلوم) بیشتر میرے معلومات ہی میں سے ہیں حتیٰ کہ ۶۱۸ھ میں مصر کے ملک منصور قلاوون الفی صالحی کی خدمت میں رسائی ہوئی اور وہاں میں نے کلیات قانون کی تین کامل شریحیں پائیں پہلی فیلسوف محقق علار الدین ابوالحسن علی بن ابی الحزم قرشی معروف براہن نفیس کی تھی دوسری طبیب کامل یعقوب بن اسحاق اسامری منطبب کی اور تیسری طبیب حاذق ابوالفرج یعقوب ابن اسحاق منطبب مسیحی معروف براہن القف کی۔

اسی طرح میں نے جواب ہائے سامری کو پڑھا جو اس نے طبیب نجم الدین بن مفتاح کو دیئے تھے اور تنقیح القانون پڑھی جو ہیتہ اللہ بن جمیع الیہودی نے

لکھا تھا اور اس میں شیخ الرئیس ابو علی سینا کو تردید کی گئی تھیں اس کے علاوہ اور بھی شرحوں و تردیدوں کو دیکھا اور مطالعہ کیا کہ کتاب کی جو مشکلات رہ گئی تھیں وہ مجھ پر آشکار ہو گئیں اور اس طرح کوئی تردد و اشکال یا ابہام نہیں رہ گیا نہ کوئی محل قلیل و قال۔ اور جب میں نے یہ دیکھا کہ مجھ سے زیادہ کوئی بھی اس کتاب پر مسلط و آگاہ نہیں ہے تو میں نے اس کی شرح اور مشکلات توضیح نے کتاب کے مبہمات کی تہریر اور فوائد کو زیادہ کرنا مناسب و موافق مصلحت خیال کیا ہے

اس کے بعد قطب الدین تبریز جا کر بس جاتے ہیں اپنی عمر کے آخری ۱۴ سال تالیف و تحقیق میں گزار کر ۱۰۷۱ھ میں عالم روحانی کی طرف چلے جاتے ہیں۔

علوم میں ان کی یادگار جو دہے علم طب میں "قانون ابن سینا" کی شرح پانچ جلدوں میں بنام "التحفة السعدیہ" ہے۔ ان کی دوسری معرکہ الآرا تصنیف "فتح المنان فی تفسیر القرآن" ہے جو چالیس جلدوں میں مکمل ہوئی ہے۔

کہا جاتا ہے کہ قطب الدین شیرازی سے شیعوں اور سنیوں کے

جمع میں سوال کیا گیا کہ علیؑ و ابو بکر میں کون افضل ہے؟ انھوں نے جواب میں کہا کہ ”خیر الوری بعد النبی من نبته فی بیتہ“ یعنی پیغمبر کے بعد بہترین مخلوق وہ ہے کہ اس کی بیٹی اس کے گھر میں ہو یہ کلام ایسا ہے جو علی علیہ السلام پر شامل ہے اور ابو بکر پر بھی۔

## ابن فوطی

کمال الدین عبدالرزاق شیبانی بغدادی،  
یہ حنبلی مسلک کے تھے ان کی عرفیت ابن فوطی یا ابن الصایونی  
ہے۔ آپ نصیر الدین طوسی کے معروف شاگردوں میں سے تھے  
۸۱ سال کی عمر پائی اور تمام زندگی بہت زحمت و تکلیف اٹھا کر مسلمانوں  
کی خدمت انجام دی۔ ابن فوطی ۶۴۲ھ میں شہر بغداد ہی میں وفات  
پائی مگر ان کا اصلی وطن مرو و خراسان تھا۔  
فتح بغداد کے وقت ان کی عمر ۱۳ سال سے زیادہ نہ تھی کہ  
مغلوں کے اسیر ہو گئے اور ۶۶۰ھ میں چار سال قید رہ کر رہائی پائی  
اور خواجہ نصیر الدین سے وابستہ ہو گئے ابن فوطی سے بہت سے

علماء نے فیض حاصل کیا اور ان کی خدمت میں حاضر ہوئے مراۃ میں وہ دس سال تک رصدگاہ کے کتاب خانہ کے نگہاں و ملازم رہے اور اپنی مسلم و دانش دوستی کے باعث کتاب خانہ مستنصریہ بغداد میں بھی مشغول خدمت رہے۔

ابن فوطی تھویر و نگارش میں بحر و مہارت رکھتے تھے وہ مدتوں اسی طرح گزارا کرتے رہے وہ درجہ اعلیٰ کے خطاط بھی تھے چنانچہ خوشخطی کے ہنر سے کام لیتے ہوئے انھوں نے اپنے قلم سے بہت سی کتابیں لکھیں۔

جن میں سے ایک خواجہ نصیر کی ضخیم کتاب ”زیج الیغانی“ کا نام لینا کافی ہے۔

وہ ایک تاریخ نویس تھے اور اپنے عہد کے واقعات کے عینی شاہد بھی تھے۔ اس لئے (ساتویں صدی) کے حالات جو انھوں نے لکھے ہیں اس کی بڑی اہمیت ہے اور اس کا شمار ساتویں صدی کی اولین تاریخی کتب میں ہوتا ہے اہل سنت کے تاریخ نویسوں نے ان کو ”فیلسوف مورخین“ کا نام دیا ہے۔ ان کی کتابیں ان کی سخت کوشش، ہش از ہش زحمات کی دلیل ہیں چنانچہ ان کی کتب معجم الادب پچاس جلدوں پر مشتمل ہے ان کی دیگر دو معروف تر کتابیں ”الموادث الجامعہ“ و ”تلخیص معجم الاقاب“ بھی ہیں۔

## سیدرکن الدین استرآبادی

حسن بن محمد شرفشاہ علوی استرآبادی بھی خواجہ طوسی کے معروف شاگردوں میں سے تھے جو ۶۲۰ھ میں پیدا ہوئے اور ۵۵ سال کی عمر میں ۷۱۵ھ میں فوت ہو گئے۔

کتابوں میں ان کا تعارف بطور شخص متواضع و صبور اور امرائے مفل کے نزدیک لائق احترام و منزلت کیا گیا ہے۔ سیدرکن الدین نے مدتوں خواجہ نصیر سے مراغہ میں استفادہ علمی کیا۔ اور وہ خواجہ نصیر کے سفر بغداد ۶۷۲ھ میں ان کے ہمراہ تھے۔ ان کے آثار میں شرح مقدمہ ابن حاجب، حاشیہ بر تجرید الکلام خواجہ نصیر اور شرح قواعد العقائد خواجہ کا نام لیا جاسکتا ہے آخر الذکر کتاب انھوں نے طوسی کے کسی بیٹے کے لئے لکھی تھی۔

مرحوم محدث قمی نے ان کو نصیر الدین طوسی کے اصحاب کہا میں شمار کیا ہے اور ان کی وفات و مزار شہر تبریز میں بتائی ہے۔

خواجہ نصیر کے دیگر شاگرد جن کا نام کتب تاریخ علماء میں میں ذیل  
میں درج کئے جاتے ہیں:

ۛ عماد الدین، ابوعلی عبداللہ بن محمد بن عبدالرزاق حرلوی  
بغدادی حساب معروف بہ ابن الخوام، متولد سال ۶۴۳ و متوفی  
سال ۷۲۸ در بغداد۔

ۛ حموی، ابراہیم بن شیخ سعد الدین محمد بن مویذ ابی بکر بن  
شیخ ابی عبداللہ محمد بن حمویہ بن محمد جوینی، متولد سال ۶۴۴ و متوفی  
۷۳۲۔

ۛ اشیر الدین اومانی، قریہ اومان جو ہمدان کے پاس ہے  
ان کو بطور ایک شاعر و اہل فن پہنچنوا یا گیا ہے جن کے فارسی  
دیوان میں پانچ ہزار اشعار ہیں۔

ۛ مجد الدین ابو الفتح محمد بن محمد طوسی

ۛ مجد الدین ابوعلی عبدالمجید بن عمر حارثانی

ۛ مجد الدین الیاس بن محمد مراغی

ۛ فخر الدین لقمان بن محمد مراغی

مکتب خواجہ نصیر میں جن دیگر دانشمندیوں نے زانوئے ادب  
تہہ کیا اور ان کے علم و دانش سے بہرہ مند ہوئے اختصار کا  
ملاحظہ رکھتے ہوئے ہم نے ان کا نام نہیں لکھا زیادہ معلومات کے  
لئے ابن فوطی کی کتابوں کا مطالعہ کیا جائے۔

لے الحوادث الجامعة و تفتیس معجم الاقطاب ابن فوطی

\_\_\_\_\_

## فصل نہم

### دانش و آثار خواجہ نصیر

سات سو برس سے زیادہ ہو گئے ہیں مگر آج بھی طوسی کے آثار علم و دانش و وسعت معلومات سے استفادہ جاری ہے۔ طوسی بہت سے عصری علوم بالخصوص فلسفہ و ریاضی میں صاحب نظر تھے۔ کلام، منطق، ادبیات، تعلیم و تربیت، اخلاق، فلک شناسی و رمل و فیزہ میں ایک مقام رکھتے تھے اور ان علوم میں انہوں نے اپنے آثار بطور یادگار چھوڑے ہیں۔

بزرگان علم و دانش نے ان کی علمی بلندی کا اعتراف مختلف الفاظ سے کیا ہے جیسے استاد بشر، افضل علماء سلطان فقہا، سرآمد

مسلم، علم نویسندگان، عقل حادی عشر معلم ثالث وغیرہ۔  
 مخالفین وغیر مسلمین نے ان کی جو تعجید و تعریف کی ہے وہ  
 لائق توجہ اور فواجہ کے توسیع علم و دانش کا ثبوت ہے ان کے  
 شہرت اسلامی سرحدوں کے پر لے ہے غیر مسلم اہل علم و دانش  
 بھی اس بزرگ شخصیت کے بارے میں زبان کھولنے پر مجبور  
 ہو گئے۔

جرجی زیدان اس موضوع پر لکھتا ہے:  
 اس ایرانی کے ذریعہ حکمت و علم مغلوں کی سلطنت  
 کے ہر دور دراز علاقوں میں یوں پہنچ گیا کہ تم کہو گے  
 کہ رات کی تاریکی میں نور تاباں تھا یہ  
 جرمن ادیب ”بروکمن“ تاریخ ادبیات میں ساتویں صدی  
 کے دانشمندوں کے بارے میں لکھتا ہے:  
 اس عہد کے مشہور ترین علماء و مولفین میں مطلقاً  
 و بلاشک نصیر الدین طوسی سرفہرست ہیں یہ

لے آداب اللغة العربیہ ج ۳، ص ۲۳۲ فوائد رضویہ ص ۶۳

محدث قمی۔

”فنها العلم فی بلاد المغول علی ید هذا الفارسی کاندہ قس منیو فی ظلمہ مد لحدہ“

لے سرگذشت و عقائد فلسفی نواب نصیر، ص ۸۱

خواجہ کے علم و دانش سے گہری وابستگی کا حال یہ تھا کہ وہ لحظہ بھر آرام سے نہیں بیٹھتے تھے اور سیاسی و اجتماعی کاموں میں مشغولیت کے باوجود قلم ان سے جدا نہیں ہوتا تھا۔ حتیٰ کہ اسماعیلی قلعوں میں سے جب وہ اپنی زندگی کے دردناک و اذیت ناک ترین لمحات گزار رہے تھے قلم و کتاب ان کی شب و روز کے مونس و همگسار تھے۔ نابغہ روزگار افراد کے لئے علم و دانش ایک گمشدہ سرمایہ ہوتا ہے جس کی جستجو میں وہ ہر لمحہ بڑی سے بڑی زحمت گوارا کر لیتے ہیں اور خواب و خوراک کو بھی نظر انداز کر دیتے ہیں۔

لوگوں نے خواجہ نصیر الدین طوسی کے بارے میں لکھا ہے کہ جب ان کو کوئی مشکل مسئلہ علمی پیش آتا تو اسے حل کرنے کی فکر میں لگ جاتے جب کبھی رات کے آخری حصہ میں کوئی مسئلہ صاف و روشن ہو جاتا تو وہ خوشی سے حالت وجد میں پہنچ جاتے اور کہتے این الملوک و ابنار الملوک من ہذہ اللذۃ یعنی بادشاہ و شہزادگان کہاں ہیں وہ آئیں اور میں اس وقت جسے لذت کا احساس کر رہا ہوں اسے دیکھیں کہ وہ لوگ جو لذت امور حسی میں پاتے ہیں اس سے یہ کہیں زیادہ لذیذ ہے۔

## خواجہ کی دانش کا ایک واقعہ

خواجہ نصیر الدین طوسی کے زمانے میں اہل تسنن کے بزرگ علماء میں سے ایک ملاقطب الدین شیرازی کا حلقہ درس ایسا تھا جس میں اہل علم شریک ہوا کرتے تھے۔ ایک روز خواجہ نصیر بھی اس مجلس میں بیٹھیں بدل کر پہنچ گئے اور آخری کوٹے پر بیٹھ کر ملاقطب الدین کی تقریر سننے لگے اور پھر چپ چاپ اپنے گھر چلے گئے۔ ایک شخص جو خواجہ کے پاس بیٹھا تھا اس نے انھیں سے پہچان لیا اور اپنے استاد سے بولا کہ جو شخص میرے پہلو میں بیٹھا ہوا تھا وہ خواجہ نصیر تھا۔ ملاقطب الدین نے کہا کہ وہ کل صبح بھی یقیناً آئیں گے۔ میں سوچتا ہوں کہ ان سے اس علم میں بحث کروں جس سے وہ نابلد ہوں۔ شاگردوں نے استاد سے کہا کہ ہر علم میں ان کی تالیفات موجود ہیں مگر علم طب سے وہ نا آشنا ہیں اور اس بارے میں انھوں نے کچھ نہیں لکھا ہے۔ ملاقطب الدین نے حکم دیا کہ کل ان کے شاگرد کتاب قانون ابن سینا لائیں تاکہ اس میں سے ”نبض“ کی بحث کا درس شروع کیا جائے۔ صبح ہوئی شاگرد جمع ہوئے اور ملاقطب الدین نے بحث ”نبض“ کی تدریس شروع کر دی اور ابن سینا پر بہت سے

اعتراضات وارد کئے، اپنی تحقیقات و نظر کو پیش کیا اس کے بعد اس شاگرد سے پوچھا جو خواجہ نصیر کے پاس بیٹھا تھا۔ سمجھ گئے؟ شاگرد نے کہا جی ہاں سمجھ گیا۔ ملاقطب الدین نے کہا کہ تو پھر اس کی تقریر کرو۔ اس نے تقریر شروع کی تو درمیان اس کی زبان لکنت کرنے لگی۔ خواجہ نصیر نے کہا کہ اگر اجازت ہو تو میں کچھ عرض کروں۔

ملاقطب الدین نے کہا کہ تم بھی سمجھ گئے۔ انہوں نے کہا ہاں ملاقطب الدین بولے تو بیان کرو۔

خواجہ نے کہا کہ جو اعتراضات آپ نے وارد کئے ہیں میں اسے ہی بیان کر دوں یا جو حق ہے اسے کہوں۔ ملاقطب الدین نے کہا پہلے میری تقریر دہرائی جائے پھر اس کے اشکالات اس کے بعد اپنا نظریہ بیان کرنا۔

خواجہ نے استاد کی گفتگو نقل کی اور ان کے شبہات کو بیان کیا اس کے بعد جو حق و درست تھا اس کی تقریر کر دی۔

ملاقطب الدین فوراً اپنی جگہ سے اٹھ کھڑے ہوئے خواجہ کا ہاتھ پکڑا اپنی جگہ پر بیٹھا کر ان کا بہت احترام کیا اس کے بعد دونوں کے درمیان "امامت" کی بحث چھڑ گئی اور کافی لمبی گفتگو ہوئی۔ خواجہ نے حضرت امیر المومنین علی علیہ السلام کی خلافت ثابت کر دی اور ملاقطب الدین شیعہ ہو گئے۔ لیکن ایک مدت

کے بعد وہ مذہب تشیع سے منصرف ہو گئے۔ تو خواجہ نے ان تین بار بحث کی تو قطب الدین نے تسلیم خم کر دیا اور مذہب تشیع قبول کر لیا مگر بعد میں پھر پلٹ گئے۔

چوتھی بار خواجہ نے ان سے بحث کرنا چاہی تو ملا قطب الدین نے کہا کہ ”مجھ میں تم سے مناظرہ کی طاقت نہیں ہے“ اپنے کسی شاگرد سے کہو کہ مجھ سے بحث کرے۔ اگر اس نے مجھے شکست دے دی تو پھر میں ایسا شیخ بن جاؤں گا کہ دو بارہ قدیم مسلک پر کبھی نہ پلٹوں گا۔ خواجہ نصیر نے اپنے ایک شاگرد کو حکم دیا کہ ان سے مباحثہ کرو۔ ملا قطب الدین مناظرہ میں مغلوب ہو گئے اور مذہب حقہ تشیع میں ایسے داخل ہوئے کہ پھر کبھی اس مذہب سے برگشتہ نہ ہوئے۔

## خواجہ کی ریاضی دانی

بلاشبہ خواجہ کی زندگی کا ایک اہم و نمایاں رخ ان کی ریاضی دانی تھی آج تک انہیں الجبرا، حساب، ہندسہ، جیومیٹری اور علوم ریاضی

کے جملہ شعبوں کا ایک عظیم عالم مانا جاتا ہے اور اسی سبب سے مغرب کے بڑے بڑے دانشمندوں نے انھیں ریاضی داں ہی سمجھا ہے اس کے علاوہ دیگر علوم میں خواجہ کی مہارت کا حال ان پر کھلا ہی نہیں۔ اگر خواجہ کی علم ریاضی میں غلاقیت و فطانت کا منظر دیکھنا ہو تو کتاب ”اشکل القطاع“ کا مطالعہ کرنا چاہیے خواجہ نے اس کتاب کے ذریعہ علم ریاضی میں اپنی برتری کو عصر حاضر و عہد گذشتہ کے تمام دانشمندوں پر ثابت کر دیا ہے انھوں نے مثلثات کو علم فلک سے جدا کیا اور پھر ہر ایک منقولہ کو جدا گانہ شمار میں لاتے۔ طوسی پہلے ریاضی داں ہیں جنہوں نے مثلثت کروئی کی چھ حالتوں کو قائم الزاویہ مثلثت کے ذریعہ کام میں لیا اس سے طرح ہندسہ (جیومیٹری) کی دیگر شکلوں میں بھی انھوں نے اختراع کی ان کے نظریات و آثار موجود ہیں جن کی تعداد ۳۵ تک پہنچتی ہے یہ بات اس حقیقت کو بتاتی ہے کہ اگر تاریخ کے پورے دور میں علم ریاضی میں بے مثال نہیں تو کم مثال و نظیر ضرور تھا۔

## فلسفہ اور خواجہ

اشارات بوعلی سینا کے رموز کو حل کرنے میں طوسی کی عمیق و بلند فکر کسی سے پوشیدہ نہیں ہے انہوں نے مشائخ کے فلسفہ کو محکم و استوار کرنے میں جو کارہائے نمایاں انجام دیئے وہ ان کی علمی و فلسفیانہ قدرت کا مظہر ہے۔

خواجہ نے اشارات بوعلی سینا کی جو شرح لکھی ہے اس میں نہ صرف ارسطو و افلاطون کے نظریات کو جو اس زمانے میں علمی ستون بن چکے تھے اسلامی فلسفہ سے خارج کیا بلکہ امام فخرالدین رازی کے اشکال و اعتراض کا جواب بھی دیا جو تنقید و اشکال وار کرنے

لے مشائخ راستہ چلنا اصطلاحاً وہ فلاسفہ جو صرف عقل و استدلال پر تکیہ کرتے اور ارسطو و بوعلی سینا کے پیرو ہیں بخلاف اشراقیوں کے جو افلاطون و سہروردی کے پیرو ہیں وہ صرف عقل و استدلال سے کام نہیں لیتے بلکہ اس کے لئے سلوک قلبی و مجاہدات نفسی کو بھی لازم جانتے ہیں۔

لے انتشارات بوعلی سینا کی آخری کتاب ہے جیسا کہ کتاب کے نام سے پتہ چلتا ہے کہ وہ بہت ہی مہم و دقیق فلسفی و عرفانی مطالب پر مشتمل ہے۔

میں اتنے حساس و دقیق تھے انہیں امام المشککین کہا جاتا تھا۔  
 فرالدین رازی کے اشکالات و شبہات کا سامنا بہت دنوں  
 تک کوئی نہیں کر پاتا تھا۔ وہ ابن سینا کے افکار پر متعصبانہ انداز میں  
 حملہ کرتے تھے اور مشائخ خصوصاً بوعلی سینا پر اعتراضات  
 کی بھرمار کرتے تھے اور اپنے شاگردوں کے توسط سے اسے  
 مختلف ممالک اسلامی میں شایع و منتشر کرتے رہتے تھے یہاں  
 تک کہ بوعلی کے افکار سے لوگوں کی توجہ کم ہو گئی لیکن اسی اشار  
 میں خواجہ نصیر میدان میں وارد ہو گئے ایک عظیم دانشمند جو خاندان  
 پیغمبر و اہل بیت معصوم کا پیر و تھا انہوں نے فرالدین جو بزرگان اہل  
 تسنن میں سے تھے، کے تمام اعتراضات و شبہات کا ایک ایک  
 کر کے جواب دیدیا۔ بعد میں خواجہ نے شرح اشارات لکھ کر  
 بوعلی سینا کے افکار و مسلک میں دوبارہ جان ڈال دی اور اس  
 کے چہرہ سے گمنامی کا غبار صاف ہو گیا بلکہ اس نے آنے والے  
 زمانوں میں بھی اپنی راہ بنائی۔ اور ایسی کہ آج بوعلی کا نام فلسفہ  
 دیار اسلامی کی بلند چوٹی پر درخشاں ہے۔

## طوسی اور علم کلام

علوم اسلامی میں سے ایک علم کلام بھی ہے جس میں عقائد کے بارے میں بحث ہوتی ہے۔ چونکہ اسلام ہمیشہ سے الحادی افکار و نظریات سے گہرا رہا اس لئے ابتدائی سے قرآن و پیغمبر اسلام و اصحاب۔ و آئمہ اطہار علیہم السلام کی نظر میں یہ عمل مورد توجہ رہا اور سب نے اس کی طرف توجہ دی اس بنا پر اس علم کی تاریخ اسلام کے ہم رکاب رہی ہے اور تاریخ اسلام کے پورے دور میں یہ علم کئی مراحل سے گزرا ہے۔ امام جعفر صادق علیہ السلام کے اصحاب میں سے فضل بن شاذان نیشاپوری تک جو اصحاب امام رضاؑ میں بھی تھے پھر تیسری صدی میں خاندان نونختی و ابن قہر رازی اور علی بن مسکویہ پانچویں صدی میں اس کے بعد ساتویں صدی یعنی خواجہ طوسی کے زمانہ تک علم کلام کا سفر جاری رہا ہے لیکن اس بزرگ و عظیم دانشمند کی وجہ سے علم کلام میں انقلاب عظیم آگیا اور طوسی نے "تجربہ العقائد" نام کی پُر مایہ و محکم ترین کلامی تحریر تصنیف کر دی اس کتاب نے علم کلام کے نئے افق اور نئے راستے کھول دیئے آج تک یہ کتاب حوزہ ہائے علمیہ و اسلامی یونیورسٹیوں میں داخل درس ہے اور سات سو برس سے اپنی جاودانی حیثیت قائم رکھے ہوئے

## ایک سنی المذہب دانشمند کا اعتراف

”فاضل قوشچی“ اہل سنت کے بزرگ عالم و دانشمند جن کا فضل و کمال بیش از بیش ہے آپ بھی کتاب تجرید العقائد کے معروف شارحین میں سے ایک ہیں ان کی شرح عام طور پر شرح جدید کے نام سے مشہور ہیں آپ تجرید العقائد کی عظمت کے بارے میں لکھتے ہیں:

مخزون بالعجاب، مشحون بالفرائد، صغیر  
الحجم، جید النظم، کثیر العلم، جلیل الشان، حسن  
الانتظام، مقبول الائمہ العظام، لم یظفر بمثله  
علماء الامصار و هو فی الاشتهار فی الساعه  
النهاره

---

لہ اکنی واللقاب ج ۳، ص ۲۵۱، محدث قمی۔

یعنی یہ کتاب مجاہد کا خزانہ و غرائب کا انبار ہے  
 چھوٹی سائز کی، خوبصورت و تنظیم، بہت بلند دانش والی  
 و بہت مرتب جیسے بزرگ رہبروں و آئمہ نے قبول و  
 تسلیم کیا علماء اس کا مثل نہ پائیں گے۔ یہ کتاب  
 شہرت میں آفتاب نیم روز کی طرح درخشاں ہے۔

## تعلیم و تربیت

خواجہ کے متعدد آثار میں ”آداب المتعلمین“ نام کا چھوٹا سا  
 رسالہ ہے جو سالہا سال گذرنے کے بعد بھی محصلین کا رہنما اور  
 طالب علموں کے مقصد و طریقہ کار کو بتانے والا ہے۔ اگرچہ خواجہ  
 کلام و ریاضی و فلسفہ کی دنیا میں غرق رہتے تھے اور آج بھی ان کی  
 شناخت اپنے زمانے کے عظیم و بلند فکر و دانشمندیوں کی ہے اس  
 کے باوجود وہ اپنی توجہ کو آداب تعلیم و تربیت سے باز نہ رکھ سکے۔  
 خواجہ نے اس رسالہ میں بہت باریک نکات اخلاقی کے  
 طرف اشارہ کیا ہے جس کی پابندی طالب علم کو آداب تعلیم و  
 تعلم سکھارتی ہے یہاں پر ہم خواجہ کے ارشادات سے استفادہ  
 کرنے کے لئے کتاب سے چند اقتباس نقل کریں گے۔

✦ فصل چہارم کتاب جو طالب علموں کی کوشش و محنت سے متعلق ہے۔

خواجہ یہاں فرماتے ہیں:

بزرگوں نے کہا ہے کہ ”من طلب شیئا وجد  
وَجَدَ وَمَنْ قَرَعَ بَابًا وَلَجَّ وَلَجَّ“

یعنی جو کوئی شے تلاش کرتا ہے اور اس میں کوشش کرتا ہے تو وہ اسے پا جاتا ہے اور جو کوئی دروازہ کھٹکھٹاتا ہے اور جھارتا ہے تو مراد کو پہنچ جاتا ہے۔  
✦ نویں فصل میں دوسروں سے استفادہ کے تعلق

سے فرماتے ہیں:

کہا گیا ہے کہ ”العلم ما یؤخذ من افواه الرجال  
لانہم یحفظون احسن ما یسمعون ویقولون  
احسن ما یحفظون“

یعنی علم و دانش ایسی چیز ہے جو دانشمندان کے دہن سے لی جاتی ہے کیونکہ جو کچھ وہ سنتے ہیں اس کا بہترین حصہ یاد کر لیتے ہیں اور اسے دوبارہ سناتے ہیں۔

✦ اس فصل میں وہ عمر و وقت سے استفادہ کے نصیحت کرتے ہیں:

کہا گیا ہے کہ ”اللیل طویل فلا تقصوه بمنامک  
والنصار مضی لا تکدسره باثامک“

یعنی رات طولانی ہے پس اسے سو کر مختصر نہ کر اور  
دن روشن ہے اسے اپنے گناہوں سے تیرہ تار نہ کر۔  
ۛ اسی باب میں کسب علم کی راہ میں فروتنی و انکساری  
کے بارے میں فرماتے ہیں:

کہا گیا ہے کہ ”العلم عز لا ذل فیہ ولا یدرک  
الابدل لا عز فیہ“

یعنی علم و دانش عزت و سر بلندی ہے اس میں  
ذلت و خواری کا گزر نہیں اور اس سے ایسی فروتنی  
کے سوا کچھ نہیں ملتا جس میں اکڑپن بالکل نہ ہو۔

### خواجہ کا ادبی پایہ

نصیر الدین کی جامعیت ایسی ہے کہ ہر علم و فن میں ان کا نام  
نظر آتا ہے شاید خواجہ نصیر ان کم نظیر ترین انسانوں میں ہوں جنہوں  
نے علم کے متعدد شعبوں میں اپنے قلم کی جولانیاں دکھائی ہیں  
ادبیات و شعر گوئی و نگارش میں بھی وہ یدِ طولیٰ رکھتے تھے۔

کتاب "اخلاق نامری" فارسی نثر کی شاہکار تحریروں میں سے ہے خواجہ نصیر جیسی مگم و کم نظیر شخصیت نے قلمبند کیا ہے اور اپنی مہارت و قدرت قلمی دکھائی ہے۔

طوسی صرف فارسی نثر ہی میں استاد نہیں تھے بلکہ شعر میں بھی اپنی ایک نظر و روش رکھتے تھے یہاں تک کہ علم عروض میں معیار الاشعار نامی کتاب مرتب کی جو اب تک سند کے طور مستعمل ہے۔

---

۱۔ عروض ایک ادبی اصطلاح ہے جو کلام کا معیار و میزان ہے جیسے نثر میں علم نحو میزان ہے۔

---

## اشعار خواجہ

کتاب کے اس حصہ میں ہم اس دانشمند کے بعض ایسے  
اشعار نقل کریں گے جو ان کے افکار و اندیشہ کا پتہ دیتے ہیں۔

موجود بحق، واحد اول باشد۔ باقی ہمہ مہوم و مختل باشد  
ہر چیز جزاؤ کہ آید اندر نظرت۔ نقش دہن چشم احوال باشد

منم آنکہ خدمت تو کنم و نمی توانم  
توی آنکہ چارہ من کنی و می توانی  
دل من نمی پذیرد بدل تو یا گیرد  
تو دیگری چہ ماند تو دیگری چہ مانی

لذات دنیوی ہمہ بیچ است نزد من

در خاطر از تغییر آن هیچ ترس نیست  
 روزتعم و شب عیش و طرب مسرا  
 غیر از شب مطالعه و روز درس نیست

✦ ✦ ✦

نظام بی نظام ارکافرم خوانند  
 چراغ کذب را نبود فردغی  
 مسلمانان خویش زیر که نبود  
 مکافات دروغی جز دروغی

✦ ✦ ✦

اقبال را بقا نبود دل بر او میند  
 عمری که در عز و گنداری هبا بود  
 در نیست با دست ز من این کینه گوشتکن  
 اقبال را چو قلب کنی لا بقا بود

✦ ✦ ✦

گفتم که دلم ز علم محسوم نشد  
 کم مانند ز اسرار که مفهوم نشد  
 اکنون که به چشم عقل در می نگرم  
 معلوم شد که هیچ معلوم نشد  
 هر چند همه هستی خود می دانیم

چون کار بہ ذات می رسد جیرانیم  
 بالجملہ بہ دوک پیرہ زن می مانیم  
 سررشتہ بہ دست ماوسرگردانیم

✦ ✦ ✦

بسی تیرودی ماہ اردی بہشت  
 بیاید کہ ما خاک باشیم و خشت  
 بسی می وزد مشک بو بارہا  
 کہ مارفتہ باشیم از یادہا

✦ ✦ ✦

اندر رہ معرفت بسی تاختہ ام  
 داند رصف عارفان سرا فراختہ ام  
 چون پردہ ز روی عدل برانداختہ ام  
 بشناختہ ام کہ ہیچ نشناختہ ام

✦ ✦ ✦

افسوس کہ آنچہ بردہ ام باختنی است  
 بشناختہ ہا تمام نشناختنی است  
 برداشتہ ام ہر آنچہ باید بگداشت  
 بگداشتہ ام ہر آنچہ برداشتنی است  
 خود اپنے ساتے سے گھڑی، ساعت، وقت پہچاننے کے

لئے ان کے یہ اشعار نقل کئے گئے ہیں؛  
 چو خواہی بدانی تو ساعات روز  
 زمین مساوی طلب دل فروز  
 پس آنگہ بین سایہ خویش را  
 قدم کن بدانی کم و بیش را  
 قدم چون شود بیت آنگہ چہد  
 بود ساعت اولین از نہار  
 شود سیزدہ چون قدم امی پسر  
 دو ساعت از آن روز دانی دگر  
 بین نہ قدم را سه ساعت شناس  
 تو شش را بیا چہ دان بی قیاس  
 سیم گر بود ساعت پنجمین  
 ششم نسل ثانی ز کل بر زمین  
 قدم چون سه ماند ز بعد زوال  
 بود ساعت ہفتمین بی مثال  
 دگر شش قدم ہشت ساعت شمار  
 نہم ساعتش نہ قدم می شمر  
 دہم ساعتش دان دہ و دو قدم  
 دہ و چہار شد یازدہ بی الم

بساعت ده و دوشود در عزوب  
 خود عالم افروز دور از عیوب  
 قرآن کریم کے قواعد سے متعلق یہ مشہور اشعار ان سے  
 منسوب کئے گئے ہیں۔

تنوین و نون ساکنہ      ہلکش بدان ای ہوشیار  
 کز حکم دی زینت بود      اندر کلام کردگار  
 اظہار کن در حرف حلق      ادعنام کن در ریسلون  
 مقلوب کن در حرف با      در سابقہ انخفا بیار  
 خواجہ کے اشعار میں سے ایک قطعہ عمر خیام کے مشہور قطعہ  
 سے مربوط ہے۔ خیام نے مسلک خمر پر کہا ہے۔

من می، خورم و ہر کہ چون من اہل بود  
 می، خوردن من بہ نزد او سہل بود  
 می، خوردن من، حق زازل می دانست

مگر می، نخورم علم خدا جہل شود  
 اس کے جواب میں خواجہ نصیر نے فرمایا ہے۔

این نکته نگوید آنگہ او اہل بود  
 زیرا کہ جواب شبہہ اش سہل بود  
 علم ازلی علت عصیان کردن

نزد عقلا ز رعایت جہل بود

صرف فارسی ہی نہیں بلکہ خواجہ طوسی نے عربی زبان میں بھی  
اشعار کہے ہیں اسی میں مدح حضرت علی علیہ السلام کے یا شاعر  
بھی ہیں۔

لوان عبداً اتی بالصالحات عنداً  
وَوَدَّ كَلَّ نَبِيَّ مَرَّسَلٍ وَوَلَّجَتِي  
وَصَامَ مَا صَامَ صَوَّامٍ بِلَا مَلَلٍ  
وَقَامَ مَا قَامَ قَتَوَامٍ بِلَا كَسَلٍ  
وَطَافَ بِالْبَيْتِ طَوْفٌ غَيْرَ مُنْتَعِلٍ  
وَطَارَ فِي الْجَوِّ يَا دِيَّ إِلَى أَحَدٍ  
وَخَاصٍ فِي الْبَحْرِ مَا مَوَّنَا مِنَ الْبَلَلِ  
وَكَسَى الْيَتَامَى مِنَ الدِّيْبَاجِ كَلِمَةً  
وَاطْعَمَهُمْ مِنَ لَذِيذِ الْبُرِّ وَالْعَسَلِ  
وَعَاشَ فِي النَّاسِ الْأَوْنَا مَوْتَفَهُ  
عَارِ مِنَ الذَّنْبِ مَعْصُومًا مِنَ الزَّلِيلِ  
مَا كَانَ فِي الْحَشْرِ يَوْمَ الْبَعْثِ مُنْتَفِعًا  
الْأَحِبُّ أَمِيرَ الْمُؤْمِنِينَ عَلِيًّا

یعنی اگر کوئی بندہ روز قیامت تمام اعمال صالحہ  
اور جملہ پیغروں و اماموں کی دوستی کے ساتھ آئے  
اس طرح کہ اس نے بغیر جنگی و سستی و بے دلی

کے دن کو روزہ رکھا ہو، راتیں عبادت میں گذاری  
 ہوں پاپیادہ دپیدل، متعدد حج کئے ہوں اور خانہ  
 کعبہ کا طواف کرچکا ہو، آسمان کی بندیوں پر بلا توقف  
 پرواز کرتا ہو، دریا میں جاے اور بھگے نہیں، تمام میتوں  
 ریشمی لباس پہناے اور انہیں گہوں کی روٹی و شہد  
 کھلاے۔ ہزاروں سال بغیر لغزش و گناہ کے لوگوں  
 میں زندگی بسر کرے پھر بھی بروز قیامت اسے کوئی  
 فائدہ نہیں ملے گا مگر یہ کہ عملی عملیہ سلام کا دستار  
 ہو۔

### آئینہ خواجہ نصیر

خواجہ نصیر نے اپنے زمانے کے بیشتر علوم و فنون پر  
 اپنی یادگار و بیش قیمت تحریریں چھوڑیں ہیں جس میں سے  
 چند اب تک علمی محفلوں اور دانشگاہوں میں کتاب درسے  
 کے طور پر پڑھائی جاتی ہے۔

خواجہ نے اپنی اہم اور بڑی کتابیں اسماعیلی قلعوں میں لکھ  
 لکھیں اور کچھ بعض ایسے اوقات میں جبکہ وہ سیاسی و اجتماعی

امور میں مشغول تھے۔

جہاں تک خواجہ کی ریاضی، فلسفہ، علم الافلاک پر کتابوں کی گراں قیمتی کا سوال ہے اس کے لئے یہ بتانا کافی ہے کہ ان کی بہت سی کتابوں کا انگریزی و فرانسیسی زبانوں میں ترجمہ ہو چکا ہے۔

ابن شاکر نے کتاب فوات الوفيات اور "صفدی" نے الوافی بالوفیات نے تقریباً چالیس تصانیف طوسی کا ذکر کیا ہے صاحب کتاب "احوال و آثار خواجہ" جنہوں نے تمام لکھنے والوں سے زیادہ مفصل اس موضوع پر بحث کی ہے وہ ۱۹۰ تصنیفات بتائی ہیں۔

ہم کتاب کی اس فصل میں ابتدا میں طوسی کی اہم تصانیف کا ذکر کریں گے اس کے بعد ان کی دیگر کتابوں کو گنا میں گے۔

۱۔ تجرید العقائد۔ اس کتاب میں علم کلام کی بحث ہے اور یہ نصیر الدین طوسی کی معروف ترین و بیش قیمت کتابوں میں سے ہے اس کے علمی مطالب کی بندی و باریکی نے علماء و دانشمندیوں کی توجہ کھینچ لی ہے اس کتاب کے مختلف حواشی و شرحیں لکھی گئی ہیں ان میں سے چند اہم کتب درج ذیل ہیں۔

۱۔ "مکشف المراد فی شرح تجرید الاعتقاد" نوشتہ علامہ حلی

یہ تجرید خواجہ کی پہلی شرح ہے اور اس میں علمی گہرائی و سنگینی

بہت ہے اس طرح کہ تجرید کے شارحین میں سے ایک مُلاً قوشچی فرماتے ہیں کہ اگر علامہ کی شرح نہ ہوتی تو ہم خواجہ کے تجرید کو سمجھ نہ پاتے۔

۲۔ تسدید القواعد۔ از شمس الدین اصفہانی یہ شرح ”شرح قدیم“ کے نام سے مشہور ہے۔

۳۔ شرح تجرید۔ از ملا علی قوشچی دیکے از بزرگ علمائے اہل سنت، علماء کے درمیان اسے ”شرح جدید“ کہا جاتا ہے۔

۴۔ ”شوارق الالہام فی شرح تجرید الکلام“ نوشتہ مولیٰ عبد الرزاق لایہجی شاگرد ملا صدرای شیرازی۔

۲۔ ”شرح اشارات“ کتاب کا متن بزرگ فلسفی ابوعلی سینا کا ہے اس کی شرح کئی علماء نے لکھی ہیں۔ خواجہ نصیر نے اس کی شرح تین جلدوں میں کی ہے اس میں فلسفہ، منطق و عرفان وغیرہ کا مضمون سمویا ہوا ہے خواجہ کی اس شرح پر علامہ حلی، قطب الدین رازی و عبد الرزاق لایہجی دوسروں نے تعلیقات لکھے ہیں۔ دسٹن و شرح دونوں عربی زبان میں ہے،

۳۔ قواعد العقائد۔ اصول عقائد میں مختصر سی کتاب ہے اس کی بھی شرحیں لکھی گئی ہیں منجملہ ان کے علامہ حلی کی ”کشف الفوائد“ بھی ہے۔

۴۔ اخلاق ناصری۔ یہ کتاب علم اخلاق میں ہے یہ ابوعلی مسکویہ

کی کتاب الطہارہ عربی کا فارسی ترجمہ ہے جسے خواجہ نے نام لایا  
محققم قہستان کے لئے لکھ کر اس کا نام احلاق نامری رکھ دیا۔  
۵۔ اوصاف الاشراف۔ فارسی زبان میں سیر و سلوک و  
تصوف لکھی گئی۔

۶۔ آغاز و انجام۔ مبدار و معاد (آغاز و انجام) کے موضوع  
پر فارسی میں ہے۔

۷۔ تحریر محبلی۔ اصل کتاب ”محبلی“ حکیم بطلیموس یونانی  
کی تحریر ہے دوسری صدی عیسوی میں سقا اس کتاب کا موضوع  
علم ہیئت ہے جسے خواجہ نے تحریر کیا ہے یہ

۸۔ تحریر اقلیدس۔ علم ہندسہ (جیومیٹری) میں ہے۔ طوسی  
نے اس کتاب میں اقلیدس کے برخلاف قضیہ فیثاغورث  
کے لئے سولہ مور دخاص ترتیب دیئے ہیں۔

۹۔ تجرید المنطق۔ علم منطق میں عربی رسالہ اس کی متعدد  
شرحیں لکھی گئی ہیں جس میں سب سے اہم شرح علامہ حسلی بنام  
”جوہر النضید“ ہے۔

۱۰۔ اساس الاقتباس۔ یہ بھی علم منطق میں ہے۔ شفا ربوعلی  
سینا کے بعد اس علم کی مہم ترین کتاب یہی ہے۔

۱۱۔ تحریر کا مطلب دوسروں کی کتاب کی تصحیح یا تلمیح ہوتا ہے۔

۱۱۔ زیج الیغانی۔ ہم ہیئت میں فارسی زبان میں لکھی گئی  
یہ کتاب رصد خانہ مراغہ کی تحقیقات کے حاصل کو اپنے دامن میں  
سمیٹے ہوئے ہے۔

طوسی کی کچھ اور کتابیں:

۱۲۔ آداب البحث فن تعلیم و تربیت

۱۳۔ آداب المتعلمین فن تعلیم و تربیت

۱۴۔ آغاز و انجام حیوان و نبات و معادن و متفرقات

۱۵۔ اثبات بقا النفس

۱۶۔ اثبات الجوہر

۱۷۔ اثبات العقل

۱۸۔ اثبات العقل الفعال

۱۹۔ اثبات الفرقة الناجیة

۲۰۔ اثبات اللوح المحفوظ

۲۱۔ اثبات الواجب تعالیٰ

۲۲۔ اختیارات المہمات

۲۳۔ اختیارات النجوم

۲۴۔ الاسطوانة

۲۵۔ استخراج التقویم

۲۶۔ الاشکال الکرویة

- ٢٦- الاعتقادات  
 ٢٨- اقسام الحكمة  
 ٢٩- الامانة  
 ٣٠- الانعكاسية  
 ٣١- ايام وليالي  
 ٣٢- البارح في التقويم واحكام النجوم  
 ٣٣- بقار انفس بعد فناء الجسم  
 ٣٤- بيت باب اسطراب  
 ٣٥- تجويد الهندسه  
 ٣٦- تحرير اكرم الماناوس  
 ٣٧- تحرير كتاب الكرة المتحركة  
 ٣٨- تحرير كتاب المساكن  
 ٣٩- تحرير المطالع  
 ٤٠- تذكرة الهيئة  
 ٤١- تزيين الدائرة  
 ٤٢- ترجمة صور الكواكب  
 ٤٣- تسطيح الكرة  
 ٤٤- تقدير المعيار  
 ٤٥- التقويم العلابي

- ٢٦- تخيص المحصل  
 ٢٧- تنسيق نامه ايلخاني  
 ٢٨- تهافت الفلاسف  
 ٢٩- جامع الحساب  
 ٥٠- جام گيتي نما  
 ٥١- الجبر والاختيار  
 ٥٢- خلافت نامه  
 ٥٣- خلق الاعمال  
 ٥٤- رساله در عروض  
 ٥٥- رساله در كره واسطلاب  
 ٥٦- رساله در كليات طب  
 ٥٧- الزبده  
 ٥٨- شرح اصول كافي  
 ٥٩- الطلوع والغروب  
 ٦٠- ظاهرات الفلك  
 ٦١- علم المثلث  
 ٦٢- الفرائض النصيريه  
 ٦٣- الماخوذات  
 ٦٤- مساحه الاشكال
- ٦٥- المطالع  
 ٦٦- المعطيات  
 ٦٧- المفروضات  
 ٦٨- نقد التزييل

## فصل دہم

### وفات خواجہ

خواجہ کی وفات ۱۸ رزی الحجہ ۶۷۳ھ کو بغداد کے آسمان کا رنگ دگرگوں تھا گویا کوئی ایسا اتفاق واقع ہونے والا ہے۔ جس سے اس شہر کا سکون ختم ہو جائیگا اور لوگ سوگوار ہو جائیں گے۔

ایک ایسا مرد بستر بیماری پر پڑا ہوا تھا جسکی پرشکوہ زندگی سراسر حادثات سے بھر پور تھی جس نے سالہا سال شمشیر و سنان کا نظارہ کیا اور ایک شہر سے دوسرے شہر کی ہجرت و اسیری کا تجربہ ہی تھا۔

وہ مرد جس کی حیات نے ایران کی سرزمین کو دوسرے زندگی بخش دی جس کا قلم علم و دانش کے لئے دریچے کھولتا رہا۔ دوستوں اور اہل خاندان کے حلقے میں اس نے اپنے پیروں کو قبلہ کی سمت دراز کر دیئے۔ اور ہاتھوں کی اسے انگلیوں کو جسے اس نے ایک دن بھی آرام نہیں دیا تھا اور مستلم کے ذریعہ ان کا سکھ چھین لیا تھا۔ آج نوید راحت و آسائش دے دی۔

وہ ایسا خستہ و چورتھا کہ تھکن اس کے سر و صورت سے برس رہی تھی۔ ہاں اس نے احساس کر لیا کہ ساحل استراحت نزدیک ہے شاید تمام علماء و صالحین و بزرگوں میں سے کوئی بھی ایسی ناگوار زندگی و شورش زدہ قضا و پر حادثہ دور میں نہ جیا ہوگا۔

اس نے اپنی پوری زندگی وحشی، خونخوار، بے تمدن قوم میں گذاری جو معمولی بہانہ بنا کر پیر و جوان و اطفال کا سر اڑا دیتے تھے ان کی آب شمشیر کے لئے عالم و غیر عالم یکساں تھے۔ طوسی کی تمام زندگی میں تلوار کا منہوس سایہ اس کے سر پر رہا اور اسی بربریت کے سایہ تلے اس نے اپنے مکتب کے عقائد و افکار نشر کئے اور اپنی یادگار بے شمار کتابیں سے چھوڑ گیا۔

اب وہی کتابیں اس کی جگہ پر اس کے فرزندوں کے لئے تھیں جو ابھی خدا حافظی کے وقت اس نے ان کے حوالے کی تھیں۔ تاریخ کہتی ہے: ان کے اعزائے سے کسی نے خواجہ کے قریب جا کر اطمینان کے ساتھ کہا کہ وصیت کیجئے کہ آپ کو مرنے کے بعد جوار قبر امیر المومنین علیہ السلام میں دفن کیا جائے۔ خواجہ جو سراپا ادب تھے خواب میں بولے ”مجھے شرم آتی ہے کہ مردوں تو اس لہامِ دہموسیٰ کا ظم کے جوار میں لے جایا جاؤں اس کا آستانہ چھوڑ کر کہیں اور۔“

اتنی گفتگو کے بعد پھر وہ خود میں گم ہو گئے اور سرگوشی کی سی کیفیت طاری ہو گئی حتیٰ کہ دنیا سے آنکھ بند کر کے اہل علم و دانش کو اپنے غم و عزا میں بیٹھا دیا۔

بفداد سراسر عرق ماتم ہو گیا۔ اور دیکھتے ہی دیکھتے دس دانشمند بزرگ کی عارفانہ سرگوشی کے بعد خورشیدِ علم مغروب ہو گیا۔ اور ہر آنکھ سے اشکوں کا سیلاب جاری ہو گیا۔

خواجہ کی وفات نے تمام بلادِ اسلامی کے سر پر عزا کی مثل اڑھادی بالخصوص عالمِ اسلام کے شیعوں کا تو حال ہی ناقص تھا کیونکہ تشیع اور ایران نے حکومت میں نفوذ رکھنے والے اپنے زمانے کے بزرگ ترین انسان کو کھو دیا تھا۔

خواجہ کی تشیع جنازہ میں بچے جوان، بزرگ مرد و عورت

باچشمِ گریاں شریک تھے ان کی میت اپنے کاندھوں پر  
 احترام کے ساتھ آستانِ مقدس امام موسیٰ کاظمؑ کے روضہ  
 تک لے گئے۔ جس وقت ان کی قبر کھودنا چاہا تو وہاں  
 پہلے سے تیار قبر کا سراغ ملا۔ اور عجیب بات یہ کہ خواجہ کی تاریخ  
 ولادت اور اس قبر کی تیاری ایک تھی۔ کہا جاتا ہے کہ جس دن  
 خواجہ نے طوس میں آنکھ کھولی اسی دن امام موسیٰ بن جعفرؑ  
 نے ان کے لئے اپنے پاس جگہ مہیا کر دی کیونکہ خواجہ بھی تمام  
 عمر مغلوں کا اسیر و زندانی رہا اور کنج قید میں بھی ایک لحظہ اپنے  
 شیعہ اعمال و مناجات میں کمی نہیں کی۔

طوسی کو امام کاظم علیہ السلام کے جوار میں سپرد خاک کیا گیا  
 اور ان کی قبر پر آیت شریفہ ”و کلبہم باسط ذرا عیہ بالوصیۃ“  
 نقش کر دی انھوں نے بقائے الہی میں تعمیل کی اور اس  
 جہانِ خاکی کو ہمیشہ کے لئے الوداع کہا۔

لیکن خواجہ کا نام ان کے رشعاتِ فکر و قلم ہمیشہ ہمیشہ شیعوں  
 کے گھروں میں باقی رہیں گے۔ اور جس طرح صدیاں گزر جانے  
 کے بعد بھی ان کا نام علم و دانش کے میناروں سے چمکتا ہے  
 اور اس کی یہ چمک باوازِ بلند تشیع کے جاودانی شکوہ و عظمت  
 و کوشش، و انتھک محنت کی کہانی سناتی ہے یہ

لے ان کی وفات پر شاعر نے کہا ہے:

نصیر ملت و دین پادشاہ کشور فضل۔ یگازای کچون او مادر نماز نزا  
 بسال ششصد و ہفتاد و دو بندہی الحجہ۔ بروز ہجرت در بغداد

## کتاب نامہ

- اس کتاب کی تدوین میں جن کتابوں سے مدد لی گئی ہے۔
- ۱۔ مقدمہ کتاب اساس الاقتباس خواجہ نصیر الدین بقلم مدرس رضوی۔
  - ۲۔ مقدمہ کتاب منتخب الاخلاق ناصری خواجہ نصیر الدین بقلم جلال بھابی۔
  - ۳۔ شیوہ دانش پژوهی و ترجمہ آداب المتعلمین، خواجہ نصیر الدین طوسی، بقلم باقر خباری۔
  - ۴۔ اعیان الشیعہ ج ۱، علامہ سید محسن امین

- ۵- کشف الطنون ج ۱، مولی مصطفیٰ
- ۶- معجم البلدان ج ۲ یا قوت الحموی
- ۷- شذرات الذهب جزر ۵ عبدالحی خلیلی
- ۸- الذریعه، آقا بزرگ تهرانی
- ۹- فوات الوفيات، ابن شاکر
- ۱۰- الوافی بالوفیات، صفدی
- ۱۱- تاریخ حبیب السیر ج ۲ خواند میر
- ۱۲- جامع التواریخ ج ۲ خواجہ رشید الدین فضل اللہ
- ۱۳- جهانگشا ج ۳ عطا ملک جوینی
- ۱۴- ہفت اقلیم امین احمد رازی
- ۱۵- الکنی واللقاب ج ۳ محدث قمی
- ۱۶- تتمۃ المنتہی محدث قمی
- ۱۷- فوائد رضویہ محدث قمی
- ۱۸- تحفۃ الاحباب محدث قمی
- ۱۹- لولوی البحرین یوسف بن احمد بحرانی
- ۲۰- معجم رجال الحدیث ج ۱۷ آیۃ اللہ خوئی
- ۲۱- ریحانۃ الادب ج ۲ میرزا محمد علی مدرس
- ۲۲- روضات الجنات ج ۶ محمد باقر موسوی خوانساری
- ۲۳- مجالس المؤمنین ج ۲ قاضی نور اللہ شوشتری

- ۲۳- قصص العلماء، میرزا محمد تنکابنی
- ۲۵- فلاسفه شیعه، عبداللہ نعمہ۔ ترجمہ جعفر غضبان
- ۲۶- مفاخر اسلام ج ۳ علی دوانی
- ۲۷- آشنایی با فلاسفه ایرانی، دکتر علی اصغر حلبی
- ۲۸- دانشمندان نامی اسلام، سید محمود خیرزی
- ۲۹- یادانمندان شیعه و مکتب آنها آشناسنومیم ج ۳ سید جواد  
امیر ارآکی
- ۳۰- احوال و آثار خواجه نصیرالدین، محمد تقی مدرس رضوی
- ۳۱- سرگذشت و عقاید فلسفی خواجه نصیر، محمد مدرس زنجانی
- ۳۲- خواجه نصیرالدین، مصطفی بادکوبه‌ای ہزادہ‌ای
- ۳۳- یادنامہ خواجه نصیر، دانشگاه تہران
- ۳۴- تاریخ منقول، عباس اقبال آشتیانی
- ۳۵- تاریخ اجتماعی ایران ج ۲، مرتضی راوندی
- ۳۶- تاریخ علم در ایران ج ۲۱، مهدی فرشاد
- ۳۷- لغت نامہ، علی اکبر دہخدا
- ۳۸- چنگیزیان چہرہ خون ریڑتاریخ، محمد احمد پناہی
- ۳۹- حسن صباح چہرہ شگفت اگیزتاریخ، محمد احمد پناہی
- ۴۰- فلسفہ اخلاق، شہید مطہری
- ۴۱- امامت و رہبری۔ شہید مطہری

- ۴۲- مجله مقالات و بررسی‌ها دفتر ۲۸، نشریه دانشکده الهیات و معارف تهران، مقاله دکتر تقی دانش‌پژوه .
- ۴۳- مجله کیهان‌فرهنگی، سال ۶۵ ش ۵، مقاله دکتر عبدالهادی عاتری -